



د پوهنې وزارت

د تعلیمي نصاب، د ښوونکو د
روزنې او د ساینس د مرکز معینیت
د تعلیمي نصاب د پراختیا او
درسي کتابونو د تالیف لوی ریاست

تاریخ

اووم ټولگی



اره لري. په بازار کې يې
سر غروونکو سره به يې

Ketabton.com



تاریخ

اووم ټولگی

۱۳۹۰

هجري لمريز

مؤلفان:

- پوهنوال محمد رسول باوری
- پوهنمل شاه صنم عمری جبار خیل
- مؤلف محمد ابراهیم حقیال
- د مؤلف مرستیال الحاج وحید الله احمدزی
- د مؤلف مرستیال محمد حسین احمدزی

مسلكي اديتور:

- پوهنوال محمد رسول باوری

د ژبي اديتور:

- عبدالقيوم مشواقي


دیني، سیاسي او فرهنگي کمیټه:

- ۱ غلام الدین کلاډري
- دکتور محمد یوسف نیازی
- حبیب الله راحل د پوهني وزارت سلاکار د تعلیمي نصاب د پراختیا په ریاست کې.

د څارنې کمیټه:

- دکتور اسماء الله محقق د تعلیمي نصاب د پراختیا، د ښوونکو د روزنې او د ساینس مرکز معین.
- دکتور شېر علي ظریفی د تعلیمي نصاب د پراختیا د پروژې مسئول.
- د سرمؤلف مرستیال عبدالظاهر گلستاني د تعلیمي نصاب د پراختیا او درسي کتابونو د تالیف لوی رئیس.

طرح او ویراین: حمید الله غفاري او عایت الله غفاري





ملي سرود

دا عزت د هر افغان دی	دا وطن افغانستان دی
هر بچی پي فهرمسان دی	کور د سولې کور د تورې
د بلوڅو د ازبکو	دا وطن د ټولو کور دی
د ترکمنو د قاجکو	د پښتون او هزاره وو
پامیریان، نورستانیان	ورسره عرب، گوجر دي
همه ایماق، هم پشه یان	براهوي دي، قزلباش دي
لکه لمر پر شنه اسمان	دا هیواد به تل ځلېږي
لکه زړه وي جاویدان	په سینه کې د اسیا به
وایو الله اکبر وایو الله اکبر	نوم د حق مو دی رهبر

بسم الله الرحمن الرحيم

د پوهنې د وزیر پیغام گرانو ښوونکو او زده کوونکو،

ښوونه او روزنه د هر هېواد د پراختیا او پرمختګ بنسټ جوړوي. تعلیمي نصاب د ښوونې او روزنې مهم توکی دی چې د معاصر علمي پرمختګ او ټولنې د اړتیاو له مخې رامنځته کېږي. څرګنده ده چې علمي پرمختګ او ټولنیزې اړتیاوې تل د بدلون په حال کې وي. له دې امله لازمه ده چې تعلیمي نصاب هم علمي او رغنده انکشاف ومومي. البته نه ښايي چې تعلیمي نصاب د سیاسي بدلونونو او د اشخاصو د نظریو او هیلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتیب شوی دی. علمي ګټورې موضوعګانې پکې زياتې شوې دي. د زده کړې په بهیر کې د زده کوونکو فعال ساتل د تدریسي پلان برخه ګرځېدلې ده.

هیله من یم دا کتاب له لارښوونو او تعلیمي پلان سره سم د فعالې زده کړې د میتودونو د کارولو له لارې تدریس شي او د زده کوونکو میندې او پلرونه هم د خپلو لویو او زامنو په ټاکلیته ښوونه او روزنه کې پر له پسې ګډه مرسته وکړي چې د پوهنې د نظام هیلې ترسره شي او زده کوونکو او هېواد ته ښې بریاوې ور په برخه کړي.

پر دې ټکي پوره باور لرم چې زموږ ګران ښوونکي د تعلیمي نصاب په رغنده پلي کولو کې خپل مسؤلیت په رښتیني توګه سرته رسوي.

د پوهنې وزارت تل زیار کاري چې د پوهنې تعلیمي نصاب د اسلام د سپېڅلي دین له بنسټونو، د وطن دوستۍ د پاک حس په ساتلو او علمي معیارونو سره سم د ټولنې د څرګندو اړتیاو له مخې پراختیا ومومي. په دې ډګر کې د هېواد له ټولو علمي شخصیتونو، د ښوونې او روزنې له پوهانو او د زده کوونکو له میندو او پلرونو څخه هیله لرم چې د خپلو نظریو او رغنده وړاندیزونو له لارې زموږ له مولفانو سره د درسي کتابونو په لا ښه تالیف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتیب کې یې مرسته کړې، له ملي او نړیوالو درنو مؤسسو او نورو دوستو هېوادونو څخه چې د نوي تعلیمي نصاب په چمتو کولو او تلوین او د درسي کتابونو په چاپ او ویش کې یې مرسته کړې ده، مننه او درناوی کوم.

ومن الله التوفیق

فاروق وردګ

د افغانستان د اسلامي جمهوریت د پوهنې وزیر

سرليکونه

۱۰-۱

لوهړۍ، خپرکي: د تاريخ بنسټونه،

۴۰-۱۱

- د تاريخ د علم او گټو په اړه څه پوهيږئ؟
- د مورخينو سرچيني څه شي دي؟
- آيا په تاريخ کې د زماني ویش په اړه معلومات لري؟
- آيا د سنو د ډولونو او د هغو د بدلون سره آشنائي لري؟

دوهم خپرکي: د افغانستان لوهړني مدنيتونه

۵۶-۴۱

- آيا د افغانستان د پنځه زره کلن تاريخ د پيل په اړه معلومات لري؟
- آيا آريائيان پيژني؟

- ويني مدنيت په اړه مو څه اوریدلي دي.
- د اوستايي مدنيت په اړه په څه پوهيږئ؟

- د افغانستان اساطيري تاريخ (پيشداديان اسپه او کيانيان) پيژني.
- افغانستان او پردي (هخامنشيان، موريائيان او يونانيان).
- يونان- باختري خپلواک دولتونه.

- د يونان- باختري مهال هنري فرهنگي ځانگړنې.
- آيا د کوشانيانو د لړۍ په اړه معلومات لري؟
- آيا د کوشانيانو د مسمو مرکزونو په اړه معلومات لري؟
- بگرام.


- هلمه باميان.

- آيا يفتليان پيژني؟

دريم خپرکي: د نړۍ لرغوني مدنيتونه

- آيا د مصر د لرغوني تمدن په اړه معلومات لري؟
- راشي د بين النهرين د پخواني تمدن سره آشنا شي!
- آيا د ايران د پخواني تمدن په اړه معلومات لري.
- د هند د لرغوني تمدن سره آشنا شي!
- آيا د چين د لرغوني مدنيت خبر ياست؟
- آيا پوهيږئ د يونان پخوانی تمدن څرنگه پيل شو؟
- آيا اوریدلي مو دي چې د پخواني روم امپراتورانو ته يې د اروپا واکمنان ويل؟

و



۸۰-۵۷

څلورم څپرکی: د اسلام تاریخ

- آیا پوهیږئ چې د اسلام مبارک دین دمخه د عربستان وضعه څرنگه وه؟
- د لوی څښتن (ج) د استازي حضرت محمد (ص) له ژوند سره زیات آشنا شئ.
- آیا د اسلام د مبارک دین د لومړنیو غزاګانو او فتحو په اړه معلومات لرئ؟
- آیا پوهیږئ چې حضرت ابوبکر صدیق (رض) خلافت څرنگه پیل شو؟
- د حضرت عمر فاروق (رض) د خلافت په اړه څه معلومات لرئ؟
- آیا د حضرت عثمان (رض) د خلافت دوران څرنگه تیر شو؟
- د حضرت علي اکرم الله وجهه) د خلافت دوران څرنگه تیر شو؟
- آیا د امویانو د خلافت د پیل په اړه معلومات لرئ؟
- آیا پوهیږئ چې د امویانو خلافت څرنگه له منځه ولاړ؟
- آیا پوهیږئ چې د امویانو نه عباسیانو ته واک څرنگه ولېږل شو؟
- د عباسیانو خلافت څرنگه راوپرځید؟

د اووم ټولګي د تاریخ اصطلاحات: ز

۸۱-۸۴

لوهری چیر کی


د تاریخ بنسټونه (مبانی)

- د تاریخ د علم او کتو په اړه څه پوهېږئ؟
- د تاریخ لیکونکو سرچینې څه شی دی؟
- ایا د زماني وېش په اړه په تاریخ کې معلومات لری؟
- ایا د نېټو د بدلون او د ورونو سره اشنایی لری؟



د لومړي څپر کي موخي

په دې څپرکي کې زده کوونکي د تاریخ له تعریف او گټو سره اشنا کېږي
د تاریخ لیکوونکو سرچینې پېژني او سربېره پردې په هېواد او نړۍ کې
له معمولو نېټو سره اشنا کېږي. د تاریخي دورو ویشنه زده کوي او هم
د ځینو نېټو د بدلون په لارو چارو پوهیږي.



د تاریخ د علم او گټو په اړه څه پوهېږئ؟




(تاریخ د تېر مهال هینداره او د اوس مهال لوست دی)

د تاریخ تعریف:

تاریخ هغه علم دی چې تېرې شوې پېښې د مهال (زمان) او ځای (مکان) په پام کې نیو لوسته بیانوي. مهال او ځای ته د تاریخ پېښو په اړه پام کول تاریخ له کيسو او نکلونو څخه بېلوې. کومه پېښه چې په ټاکلي مهال او ځانګړي ځای کې پېښه شوې وي، تاریخي پېښه ده. د بېلګې په توګه د بدر غزا چې په دویم هجري قمري کال کې د مدينې په ۱۵۰ کیلومتري کې پېښه شوې یوه تاریخي پېښه ده. دا د تاریخ د علم دنده ده چې ددغې پېښې په اړه موږ ته معلومات راکړي. موږ پوهېږو چې انسانانو او بشري ټولنې بېلا بېل مهالونه او پړاوونه تېر کړي دي. ډېرې لوړې ژورې لارې یې تر شا پرېښي او اوسنې پړاو ته رسېدلې دي. دغه ټولې پېښې او د هغو پړاوونه چې په بېلا بېلو وختونو او بېلا بېلو سیمو کې پېښه شوي، د تاریخ لیکونکو له خوا لیکل شوي دي، دغو لیکل شوو متنونو ته تاریخ وايي.

تاریخ پوهان بشري تاریخ پر دوو دورو وېشي تر تاریخ وړاندې دوره (ماقبل التاریخ) او تاریخي دوره. له تاریخ څخه وړاندې دورو مطالعه د انسان د پیدایښت او انساني ټولنو له لومړنیو کلتورونو څخه پیل کېږي. د مدنیت تر عام کېدلو او د لیک د منځته راتلو پورې رسېږي. تاریخي دورې د لومړنیو بشري مدنیتونو له پیدایښت څخه پیل کېږي او تر اوسه پورې دوام مومي. له تاریخ څخه وړاندې دورو کې انسانانو ډېر ساده، خو ډېر بوخت ژوند درلود، یوازې د خپل مټ په زوړه یې خپلې اړتیاوې پوره کولې. په غرونو او سمخو کې اوسېدل. د ونو او حیواناتو له پوستکو څخه به یې جامې جوړولې. د مېوو په ټولولو او د وحشي حیواناتو د ښکار کولو له لارې به یې ژوند کاوه. څنگه چې انسان اشرف المخلوقات دی، له دې امله د نورو ژوو په پرتله یې په خپل ژوند کې بدلون راوست او اوسني مدني پړاو ته ورسېد. هغه مهال چې انسانان د مدنیت پړاو ته ورسېدل، له هغه سره سم تاریخي پړاو پیل شو او تر اوسه دوام لري. تاریخ موز له تېرو شویو پېښو څخه خبروي که زموږ په ګټه وي او یا مو پر زیان. د پر مختلو ټولنو د دې لاملونه موز ته راپېژني، انسانانو ته د تېر وخت په اړه معلومات ورکوي. لنډه دا چې تاریخ د تېر ژوند هینداره او د راتلونکي انسان او بشري ټولنې لپاره لارښود دی.



زده کوونکي دې همداسې انځور په خپله کتابچه کې رسم کړي او بیا دې د خپل ژوند هر کال په یوه ډایره کې ولیکي.

په ټولګي کې فعالیت:

زده کوونکي دې پر دوو ډلو وېشل شي. لومړۍ ډله دې تاریخ تعریف کړي او دویمه ډله دې د تاریخ ګټې بیان کړي.



له ټولګي نه بهر فعالیت:

زده کوونکي دې د تاریخ د ښېګڼو په اړه له خپلو مشرانو څخه پوښتنې وکړي او لاسته راغلي معلومات دې په ټولګي کې بیان کړي.

پوښتنې:



۱. تاریخ تعریف کړئ.
۲. تاریخ پوهان تاریخ په څو دورو وېشي؟ نومونه یې واخلئ.
۳. تاریخ موږ ته څه را زده کوي؟

د تاريخ ليکونکو سرچينې څه دي ؟



د افغانستان د ملي ارشيف انځور
د افغانستان ملي لرشيف په هغې ودانۍ كې ځاى پر ځاى شوى، چې په لومړيو مهالونو كې يې د عبدالرحمن خان سلطنتي كورنۍ پورې اړه درلوده او د هغه زوى امير حبيب الله خان په كې ژوند كاوه. دغه ودانۍ د كابل په سانلگ واټ كې شتون لري.

تاريخپوهان د تاريخ ليكلو لپاره سرچينو ته اړتيا لري. تاريخي سرچينو پر دوه ډوله دي. ليكل شوي او خطي اسناد او تاريخي آبدات او آثار. تحريري يا ليكل شوي اسناد په آرشيونونو كې ساتل كېږي چې د افغانستان ملي ارشيف هم دا ډول اسناد لري.

د ليكل شوو يا خطي اسنادو لوستل او له هغه نه گټه اخيستنه ډېر ستونزمن كار دى. دغه ستونزې دوه اړخونه لري. لومړى دا چې رسم الخط د زمانې په اوږدو كې بدلون مومي، بله ستونزه دا ده چې انسان د زمانې په اوږدو كې له بېلابېلو ليكونو څخه كار اخيستي چې پرې پوهېدل گران كار دى. لكه **ميخي** ليك، **هېر** و **غليظ** ليك، پخوانۍ **يوناني** ليكنه، **سانسكرويت** ليك او **داسې نور**. پخواني اثار هم هغه سرچينې دي چې تاريخ پوهان يې



د كابل په دارالامان كې د افغانستان د ملي موزم ودانۍ
د افغانستان د ملي موزم بنسټ په ١٢٩٨ لمريز كال كې كينېږي شو.

د تاريخ ليکلو لپاره کاروي دا ډول اثار په موزيمونو کې ساتل کېږي. لکه څنگه چې د افغانستان په ملي موزيم کې په دې ډول ډېر تاريخي اثار شتون لري.

په تاريخ ليکلو کې د لرغونو او تاريخي اثارو څخه گټه اخيستل د خطي اسنادو په پرتله گران کار دی. د لرغونو او تاريخي اثارو د بيلولو او تشريح کولو لپاره بايد د لرغون پيژندنې علم زموږ مرستندوی وي.



د کابل بالا حصار پښځمه زېږدیزه پيړۍ

په ټولگي کې فعاليت:

زده کوونکي دې پر دوو ډلو وېشل شي. لومړۍ ډله دې ليکل شوې سرچينې او دويمه ډله دې تاريخي اثار په ټولگي کې بيان کړي.

پوښتني

١. تاريخ پوهان کومې سرچينې د تاريخ ليکلو لپاره کاروي؟
٢. له خطي اسنادو څخه گټه اخيستل په تاريخ ليکلو کې کومې ستونزې را منځته کوي؟
٣. د ارشيف او موزيم ترمنځ توپير وړاي.

له ټولگي نه بهر فعاليت:

که چېرې د زده کوونکو د اوښودو په سيمه کې تاريخي ودانۍ وي، دهغه په اړه دې معلومات وليکي او خپلو ټولگيو الوته دې وړاندې کړي.

ایا په تاریخ کې د زمانې د وېش په اړه معلومات لرئ؟



په لومړني لوست کې مو ولوستل چې تاریخ لیکونکي انساني ژوند پر دوو لویو دورو وېشي. تر تاریخ وړاندې دوره او تاریخي دوره. تر تاریخ وړاندې دوره د انسان او بشري ټولنو له پیدایښت څخه پیل شوې او د لومړنیو مدنیتونو او په ځانګړې توګه، د لیک او کتابت د مخته راټلو پورې رسېږي. تاریخي دوره د لیک او کتابت څخه پیل او تر اوسه دوام لري.

په زرګونو کلونو د انسان له ژوندانه څخه د ځمکې پر مخ تېر شول، چې انسان او بشري ټولنې د لیک او کتابت او لومړنیو مدنیتونو پورې ورسېدل. د انسان دغه اوږد عمر او هغه انساني ټولنه پېژندګلوۍ ته اړتیا لري. لومړنیو هان کولای شي چې د ژوندانه د دغه اوږد پېر (دو) په روښانه کولو کې له موږ سره مرسته وکړي.

پوهانو دغه اوږد پېر په نورو زمانو باندې ویشلی دی. د انسان ډېر پخواني عصر ته د ډیوري زمانه یا سټون ایج Stone Age وايي. په دې اوږده مهال کې چې زرګونه کلونه نېسي انسانانو به له ډبرو څخه له جوړ شوو توکو کار اخيسته او په سمڅو کې به یې ژوند کاوه. د حیواناتو له پوستکو څخه به یې خپل ځانته جامي جوړولې. د میوو په ټولولو او ښکار باندې بوخت وو.

دويم عصر د مفرغ یا برونز ايج (Bronze Age) په نوم یاد شوی دی. د لومړي ځل لپاره

انسانانو د خپل ژوندانه د چارو و پر مخ وړلو لپاره له فلز څخه کار واخيست. برونز او فلز د مس او قلعي يو تركيب دی. د هغه مهال انساني ډلو د حيواناتو د روزلو په څنگ کې د نباتاتو د کرلو، د نيالاگيو د کښېنو لو او د ميوه لرونکو ونو له روزلو سره اشنایي درلوده. د مېشت دايمي ځايونه په بې جوړول. د صنعت دندې هم خپل ارزښت درلود.

دريم عصر د اوسپنې د عصر (Iron Age) په نوم يادېږي. له اوسپنې څخه گټه اخيستل انساني ډلې د مدنيت عصر ته رسوي. له اوسپنيزو وسايلو څخه کار اخيستنې بېلا بېل ځايونه درلودل. د کار وسايل، زينتې الات او تفريحي او ذوقي شيان به بې له اوسپنې څخه جوړول. انساني ډلو د څارويو د ساتلو سربېره کړنې، بنوالتی او د صنعت حرفې ته په بې هم د يوازینۍ دندې په توگه ارزښت ورکاوه. د مالونو بدلولو سوداگري بې د يوې ځانگړې دندې په توگه ومېله چې يوه ډله خلک پر دې دندې بوخت وو. تاريخپوهانو د لرغون پېژندونکو په څېر تاريخي دورې د لومړنۍ پېړۍ، منځنۍ پېړۍ، نوې پېړۍ او معاصرې پېړۍ په نومونو پېژندلې دي.

لومړنۍ پېړۍ: دغه دوره د ليک او کتابت له منځته راتلو څخه چې درې زره کاله پخوا تر ميلاد زمانه ده، پيلېږي او بيا تر پنځمې زېږديزې پېړۍ پورې رسېږي. منځنۍ پېړۍ: له پنځمې زېږديزې پېړۍ څخه پيل کېږي او تر پنځلسمې زېږديزې پېړۍ پورې دوام مومي. نوې پېړۍ: له پنځلسمې زېږديزې پېړۍ څخه پيل او تر اټلسمې زېږديزې پېړۍ پورې رسېږي. معاصرې پېړۍ: له اټلسمې پېړۍ (د فرانسې له لوی انقلاب) څخه پيل شوې او تر اوسه دوام لري. ديا دواړو وړو چې داد تاريخي زمانو د وېش يوه بېلگه ده چې د تاريخپوهانو له خوا کارول کېږي. په دغه وېش کې په زياته پيمانه اروپايي پښتې په پام کې نيول شوي دي.

په ټولگي کې فعاليت:



زده کوونکي دې پر دواړو ډلو وېشل شي. لومړۍ ډله دې تر تاريخ وړاندې د درې گونو زمانو نومونه واخلې او دويمه ډله دې د نوموړې زمانې ځانگړتياوې په ټولگي کې روښانه کړي.

پوښتنې:




۱. ډېرې په دوره کې انسانانو د کار وسايل له کومو توکو څخه جوړول؟
۲. فلز يا برونز څه شی دی؟ شرح بې کړۍ.
۳. د اوسپنې د زمانې انسانانو کومې دندې درلودې؟ شرح بې کړۍ.
۴. د تاريخي دورو د وېش يوه بېلگه وړايۍ.

له ټولگي نه بهر فعاليت:



زده کوونکي دې په خپلو کورونو کې د ډبرينو، برونزي او اوسپنيزو وسايلو نومونه وليکي او په ټولگي کې دې وړايي.

په تاريخ کي د نېټو بدلون



نېټي او کليزې د وخت او د وخت د پېژندلو غوره لاره ده.

په افغانستان کې درې ډول نېټې او کليزې معمول دي، چې د سپوږميز (قمري)، لمریز (شمسي) او زېږدیز (ميلادي) په نومونو يادې شوې دي.

د لمریزې او سپوږميزې کليزې پېل د حضرت محمد (ص) د هجرت د لومړي کال څخه پيلېږي او زېږدیز کال د حضرت عیسی (ع) له زېږېدو څخه پيلېږي. په رسمي، دولتي او اداري چارو کې د هجري لمریزې کليزې څخه کار اخيستل کېږي. ځينو مهمو مذهبي ورځو کې لکه د روژې مياشت، لوی اختر، کوچني اختر او داسې نورو کې له هجري سپوږميزې څخه کار اخيستل کېږي. هجري لمریز کليزه ۱۲ مياشتې ده چې په ټول ۳۶۵ ورځې کېږي. هجري سپوږميز کال هم (۱۲) مياشتې ده مګر د ورځو شمېر يې ۳۵۴ ته رسېږي. همدا د ورځو توپير د دغو کليزو په منځ کې د نېټو د توپير سبب شوي دي. که وغواړو چې هجري شمسي نېټه په زېږدیزه نېټه واړوو، ساده لاره يې دا ده چې ۶۲۱ شمېره جمع يا تفریق کړو. په دې ډول که د محمود د زېږېدو کال ۱۹۶۶ زېږدیز وي او وغواړو چې دغه تاريخ په هجري شمسي بدل کړو، نو د ۶۲۱ شمېره له ۱۹۶۶ شمېرې څخه تفریقو چې حاصل تفریق يې د محمود د

زېږېدو کال په هجري شمسي نېټه کېږي. او که چېرې د زلمې د زېږېدو کال ۱۳۵۵ هجري شمسي وي او مورې وخواړو چې دا شمسي نېټه په میلادي کال و اړو نو د ۱۳۵۵ شمېره د ۶۲۱ شمېرې سره جمع کوو ترڅو د جمعې حاصل د زلمې د زېږېدو کال په میلادي نېټه و ښايي.

$$\begin{array}{r} \text{لاره: د محصود د زېږېدو کال} \\ ۱۹۶۶ \\ -۶۲۱ \\ \hline ۱۳۴۵ \text{ هجري شمسی} \end{array}$$

$$\begin{array}{r} \text{لاره: د زلمې د زېږېدو کال} \\ ۱۳۵۵ \\ +۶۲۱ \\ \hline ۱۹۷۶ \text{ زېږدیز} \end{array}$$

د هجري قمري سنو بدلون په هجري شمسي او یا د هجري شمسي سنو بدلون په هجري قمري د نورو میتودونو له مخې کېږي چې په راتلونکو ټولګیو کې به یې ولولئ.

په ټولګي کې فعالیت:

زده کونکي دې پر دوو ډلو وېشل شي. لومړۍ ډله دې د نېټو نومونه واخلې او دویمه ډله دې د شمسي نېټو اوښتون په میلادي او د میلادي نېټو اوښتون په هجري شمسي باندې په ټولګي کې اجراکوي.

له ټولګي څخه بهر فعالیت:

زده کونکي دې د خپلو مشرانو څخه د جومات او د خپلې سیمې د ښوونځي د ودانۍ تاریخ وپوښتي او هغه تاریخ دې په زېږدیز کال و اړوي.

دویم څپرکي

د افغانستان لومړني مدنيتونه

- ايا د افغانستان د پنځه زره کلن تاريخ د پيل په اړه معلومات لری؟
- ايا اريائيان پېژنئ؟
- د وېدي مدنيت په اړه مو څه اورېدلي دي؟
- د اوستايي مدنيت په اړه په څه پوهېږئ؟
- د افغانستان اساطيري تاريخ (پېشداديان، اسپه او کيانيان) پېژنئ؟
- افغانستان او پردي (هخامنشيان، موريان او يونانيان).
- يونان - باختري خپلواک دولتونه.
- د يونان - باختري مهال هنري او فرهنگي ځانگړنې.
- ايا د کوشانيانو د لړۍ په اړه معلومات لری؟
- ايا د کوشانيانو د مهمو مرکزونو په هکله معلومات لری؟

بگرام

هلمه

باميان

- ايا يفتليان پېژنئ؟



د دویم څپر کې موڅېږي

په دغه څپر کې کې زده کونکي د افغانستان له پنځه زره کلن تاریخ سره اشنا کېږي. سربېره پر دې د اریایي مهاجرتونو، اریایي مدنیتونو، د افغانستان له لرغوني تاریخ، افغانستان او پر دې او د یونان-باختري خپلواکو دولتونو سره اشنا کېږي او د کوشانیانو د امپراتورۍ په اړه معلومات پیدا کوي. د کوشانیانو عمده سیاسي-فرهنگي مرکزونه پېژني او د کوشانیانو (کیداریانو او یفتلیانو) د امپراتورۍ په اړه معلومات پیدا کوي.

ایا د افغانستان د پنځه زره کلن تاریخ د پیل په اړه معلومات لر



په تېرو لوستونو کې تر تاریخ وړاندې او تاریخي دورو یادونه وشوه. افغانستان هم تر تاریخ وړاندې دورې لري. په بېلا بېلو بحثونو او مجلسونو کې د افغانستان له پنځه زره کلن تاریخ څخه خبرې کېږي. ایا په دې پوهېږئ چې دغه د پنځه زره کلن تاریخ خبره د کومو آثارو او سرچینو په وسیله ثابته شوې ده؟

لرغون پېژندونکو د کندهار په شمال لوېدیځه سیمه (هنډیګک) کې څېړنې او کیندنې کړي دي. د دغو څېړنو په پای کې دا ثابته شوې چې تر میلاده درې زره کاله مخکې د منډیګک اوسېدونکو دداسې تمدن بنسټ کېښود چې د افغانستان هېواد د پنځه زره کلن تاریخ ثبوت دی. د کیندنو په لړ کې ډېر اثار او داسې وسایل لاسته راغلي چې په دغه لرغوني سیمه کې د یوه پراخه مدنیت استازیتوب کوي. په دغه ځای کې ډېرې مجلې وړانې څرګندې شوې چې لوی انګر، لوی ډیو الوڼه، کوټې او دفاعي مورچلې یې درلودې، چې د منډیګک د واکمنانو د پلازمینې استازیتوب کوي. سربېره پر دې د خوراکي توکو په ځانګړې توګه د غنمو زیرموندنه، بېلابېل خاورین لوښي، مسي او برنزوي ښکلي زینتي وسایل او خاورینې مجسمې هم د کیندنو په وخت کې د فرانسوي لرغون پوهانو په وسیله پیدا شوي دي.

د منډيگک او سېدونکو له گاونډيو مدنيتونو سره متقابلې اړيکې درلودې. له موندل شوو اثارو څخه دا ښکاري چې د منډيگک خلکو په شمال کې د انو او نمارگاه ټپي (توکمنستان)، په لوېديځ کې د سيالک ټپي (ايران) د



د منډيگک څخه تر لاسه شوي مجسمې

جگړې يولي چې په پايله کې مخالفين بريالي شول او منډيگک د اوسيدونکو مېشت ځايونو ته يې اوړوړوچاوه او هغوی يې دکورکلي پريښودو ته اړکړل.

ځينې نور بيا د منډيگک د پريښودلو لامل

ځای پريښودلو ته اړ شول.

په ټولگي کې فعاليت:

زده کوونکي دې پر درو ټولو وېشل شي. لومړۍ ټوله دې د هغو اثارو په باره کې معلومات ورکړي چې له امله يې د افغانستان پنځه زره کلن تاريخ ثابت شوی دی. دويمه ټوله دې د منډيگک د خلکو اړيکې د نورو گاونډيو خلکو سره څرگندې کړي او دويمه ټوله دې د منډيگک څخه د خلکو د وتلو لاملونه څرگند کړي او خپلو ټولگيوالو ته دې بيان کړي.

پوښتنې:

- ۱- منډيگک چيرته واقع دی؟
- ۲- د افغانستان د پنځه زره کلن تاريخ ثبوت په کومو اثارو کې څرگند شوي دی؟
- ۳- له گاونډيو خلکو سره د منډيگک د وگړو اړيکې ووايئ.

له ټولگي څخه بهر فعاليت:

زده کوونکي دې له خپلو مور او پلار څخه د افغانستان د تاريخ او لرغونتوب په باره کې پوښتنې وکړي او لاسته راغلي معلومات دې خپلو ټولگيوالو ته ووايي.

ايا اريائيان پېژنئ؟



د لرغوني بلخ (ام البلاد) د ودانيو پاتې شوني.

د اريائيانو راتگ دوه زره او پنځه سوه (۲۵۰۰) كاله پخوا تر ز منل شوى دى. اريائيانو خپل ځانته اصيل او د بنو اخلاقو خاوندان ويلي دي. د هغوى د لومړنيو تم ځايونو په اړه لا ډاډمن معلومات نشته. دا څرگنده ده چې اريايان له سېر دريا او امو سيند څخه د لرغونى افغانستان بخدي (بلخ) ته راغلل. اريايانو د ژوندانه په لومړني مهال كې كوچنيانې او چوپاني ژوند درلود كله چې په بخدي كې مېشته شول ښاري ژوند ته يې مخه كړه. اريايانو كورني نظم درلود. خپلې كورنۍ ته يې (كولا) ويل، له څو (كولا) څخه يو قبيله او له څو قبيلو څخه يو ټبر (قوم) جوړېده. د خپلو او سېدو ځاى ته يې (پور) ويلي. دغه ټول نومونه د كهول، ميرويس، بگرام او شپور كلمو كې اوس هم معمول دي. اريايانو د خپلو او سېدو سيمو ته (اريانا ويجه يا اريانا وروش) ويل او د ورشو كلمه تر اوسه هم استعمالېږي.

اريائيانو په بخدي (بلخ) كې د لومړني اريايي مدنيت بنسټ كېښود. د بلخ ښار يې جوړ كړ، لوى كورونه او جگ ډبرالوړنه يې ودان كړل. د ښار د ساتنې لپاره يې ډېر جگ ډبرالوړنه او برجونه جوړ كړل چې په بلخ كې لا تر اوسه هم د پخواني بخدي اثارو پاتې شوني ليدل كېږي.

اريائيانو بلخ ته تر رسېدلو وړاندې كوچنيانې او چوپاني ژوند درلود. دغه مطلب له هغو شواهدو او اثارو

څخه څرگندېږي چې د سمرقند له لرغونې سيمې (تالي بوزو) څخه په (۹۳۹) زکال کې د لرغون پېژندونکو له خوا وموندل شو. په دې لرغونو اثارو کې يو هم هغه مجسمه ده چې نيمه تنه يې د انسان او نيمه تنه يې د حيوان په ډول جوړه شوې ده. پوهان په دې باور دي چې دغه مجسمه د کيوپوټ پاچا په مهال کې جوړه شوې چې د آريايانو يو څو اکمن ټولواک و. آريايانو پخدي ته تر رسېدو وروسته د څارويو د ساتلو او روزلو په څنگ کې په کرنې او بڼوالۍ لاس پورې کړ. ډول ډول گلونه يې وکړل او ميوه لرونکې ونې يې کينولې، د خوښۍ په محفلونو کې يې يو بل ته د گلانو گيڼۍ ورکولې، د نوي کال په لومړيو ورځو کې ښځو، نارينه وو، ځوانانو او زرو يو ځای د جشن محفلونه نيول، ساز و سرود او اتڼونه په بې کول. د آريايانو مشهور جشن د (سامانه) په نوم يادېده. په جشن کې ځوانانو اسونه خغول، اتڼونه په بې کول، د غشو او نيزې لوبې به يې کولې، د ساز، سرود او خوښۍ محفلونه به يې جوړول.

د آريايانو لېږد (مهاجرت)


د آريايانو د ژوندانه او مدنيت په اړه د څلورو ويدي کتابونو څخه چې د وېدي په نوم يادېږي معلومات لاسته راغلي دي. په دغو کتابونو کې د آريايانو ادبي، کلتوري، اقتصادي، مذهبي او سياسي معلومات شته. اوس هم تاريخپوهان د آريايانو د ژوندانه د مختلفو اړخونو په اړه د معلوماتو د لاسته راوړلو لپاره له دغو څلورو کتابونو څخه چې په سانسکريټ ژبه ليکل شوي گټه اخلي. د وخت په تېرېدو سره د آريايانو شمېر په پخدي کې ډېر شو د لېږد او مهاجرت لړۍ يې پيل کړې. يو شمېر آريايي ډلې د سليمان د غرونو لمنو ته او د هندوکش سويل ته و او بنټل او هلته يې واړول. وروسته د هند ځمکو ته ورسېدل د آريايانو نوري ډلې لوېديځې خواته ولېږدېدې. هغوی لومړی پخواني پارس (ايران) او وروسته توکيې او اروپايي هېوادونو ته ورسېدل. هغه آريان چې په افغانستان کې پاتې شول هغوی په هېواد کې د وېدي او اوستايي مدنيتونو بنسټ کېښود.

په ټولگي کې فعاليت:

زده کوونکي دې پر دوو ډلو وېشل شي. لومړۍ ډله دې د بلخ د آريايانو د لومړني ژوندانه په اړه او دريمه ډله دې د آريايانو د ټولنيز جوړښت په اړه خپل معلومات په ټولگي کې وړاندې کړي.

پوښتنې:

۱. آريايانو خپل ځان په کومه معنا تعريف کړی؟
۲. د آريايانو لومړنۍ پلازمېنه (پايتخت) څه نومېده او چيرې واقع وه؟
۳. آريايانو پخدي ته تر رسېدو وړاندې چوپاني او..... ژوند درلود.



زده کوونکي دې د خپلو مشرانو څخه د کوچنياني او چوپاني ژوندانه په اړه پوښتنې وکړي او خپل معلومات دې په ټولگي کې بيان کړي.

د ویدي مدنیت په اړه مو څه اوريدلي دي ؟



د اريايانو د مهاجرت يو لنځور

د اريايانو پيدايښت په لومړي معلوم مات لاسته راوړل. اوس د اريايانو د مدنيت سره اشنا کيږو. د لرغوني افغانستان لومړي مدنيت د ویدي پهنو مېنډېږي. ددې مدنيت نوم له ویدي کتابونو څخه اخيستل شوی دی. دغه مدنيت (۱۸۰۰) کاله پخوا تر ميلاده پيل او تر ۱۲۰۰ کاله تر ميلاده دمخه يې دوام درلود.

د اکثرونه سرپرته بهرني چې بشپړ سياسي، اقتصادي او ټولنيز معلوم مات لري د اريايانو د هغه مهال د اخلاقو او عقيدو او د هغې زمنيې دکلتور په اړه هم اړين معلوم مات په کې شته. لکه څنگه چې دمخه مو و لوستل اريايانو ځانگړي ټولنيز نظام درلود. په اريايي ټولنو کې شاهي نظام واکمن و، ټولنه په ځانگړي تدبير اداره کېدله، دکورنۍ په سر کې پلار (پاتې) موجود و. له څو کورنيو يو خپل پاتې جوړېده چې دهغې په راس کې کوترا پاتې موجود و. له څو خپلونو يا زينو څخه يو ه قبيله جوړېده چې په راس کې يې گروا پاتې ځای درلود. د څو قبيلو رئيس ته يې ويس پاتې ويلې، څو ويس پاتې به د ټولنو اک له خوا چې راجان نومېده اداره کېدل. د اريايانو د ټولنيزې او ضلوع په اړه هم ویدي سرودونه روښانه معلوم مات لري. د بيلگې په توگه د نينجي مقام تپه ویدي مدنيت کې د ناولی کېده. سرود ددې چې د هلك زېږېدنه يې نیکمرغي گڼله د ویدي عصر ښځو ځانته ځانگړی ځای درلود لکه څنگه چې په ريگويدا کې د ډېرو ښځو اشعار د ځانگړي هنري لطافت

او صنعت په درلو دلو سر ثبت شوي دي له دغو دلو څخه يو ه شاعر ښځه د خانم رگو شاه په نوم شهرت لري چې دهغي اشعار دريگو بڼه لومړي جلد کې ثبت دي. بله شاعر ښځه (لويامود) نو مېرې چې دهغي اشعار هم دريگو بڼه د کتاب په لومړي جلد کې راغلي دي. په وېدي مدنيت کې ځانگړی اقتصادي نظام موجود و. د وېدي مدنيت اسلامي ډلو د خپل ژوند اساسي اړتياوې د چوپانۍ او کرنې له لارې پوره کولې داربلانو شتمني د حيواناتو لکه پسونو، وزو، غوښو او داسې نورو د شمېر له مخې اندازه کېده.

اربلان کرنې او چوپانۍ په ځنگ کې په سوداگرۍ هم بوخت و. د تېلالي واحد او تجارتي متاع يې غوږگانې وې چې هغه ته يې (پسو) ويل داو سنۍ پيسې کلمې نوم چې پورې واحد دی د آريايي دورې د وېدي عصر پيسو ته رسېږي. د وېدي مدنيت پر مهال به وگړو توکران او بدل د حيواناتو له وړيو څخه به يې ډول ډول جامې گندلې، او سپينز و سایل به يې جوړول، له اوسپنې څخه به يې د ظرفو زینتي وسايلو سربروډتو ليدي چارو لپاره به يې هم ډېر کلک وسايل جوړول. د ډول، ډول خاورينو او لرگيو لومړني جوړولو رواج درلود. د څښلو لپاره ځانگړي لوبښي موجود و، د وېدي مدنيت پر مهال يې د کسبگرو لکه کالالانو، پېنگرانو، نجارانو او نورو په ډېر قدر او حرمت سره ژوند کاوه. په وېدي زمانه کې انسانانو په مختلفو خدايانو عقیده درلوده. له هغو څخه يو هم (اوشاس) و چې د خلکو په بارو رهنموي ښځه وه او د سېنده دم پا د سهار خدای په نامه يادېده. سر له دې چې د ډېرو خدايانو عبادت به يې کاوه مگر بيا يې هم په يوه ځانگړي او واحد خدای، يادې، خاصه عقیده درلوده لکه څنگه چې په ريگو بڼه کې داسې راغلي دي. (په هر ثابت او هر حرکت کوونکي او هر څه چې پر لارې ځي او هر هغه څه چې مري پر دغو تړلو شیانو باندې پورېږي يو خدای واکمني لري).

په ټولگي کې فعالیت:

زده کوونکي دې پر ډلو وويشل شي. لومړۍ ډله دې د وېدي مدنيت د سياسي اوضاع په اړه، دويمه ډله دې د اقتصادي وضعې په اړه او درېيمه ډله دې د وېدي دورې د اعتقاداتو په اړه خپل معلومات وليکي او په ټولگي کې يې بيان کړي.

پوښتنې:

۱. لومړني مدنيت په افغانستان کې په کوم نوم يادېده په لنډ ډول يې ورايۍ؟
۲. ښځو د وېدي مدنيت پر مهال څه ډول مقام درلود شرح يې کړۍ؟
۳. د وېدي وگړو د عقايدو په اړه په څه پوښتني خپل معلومات څرگند کړۍ؟

له ټولگي نه بهر فعالیت:

زده کوونکي دې د اسلام مبارک دين نه دمخه خلکو د عقيدو په اړه پوښتنې وکړي او خپل معلومات دې ټولگيو لور ته بيان کړي.

د اوستايي مدنيت په اړه څه پوهېږئ؟



زردشت (سپين تمان)

اوستايي مدنيت د افغانستان په تاريخ كې دويم مدنيت دى. ددې مدنيت نوم د اوستا د كتاب څخه اخیستل شوى چې د زردشتيانو لپاره سپېڅلى دى. اوستا د قانون بنياد او دستور په توگه معنا شوي ده. دغه مدنيت د زڅخه دمخه د (۱۲۰۰) كالو پر شا وخوا كې پېل شوى او تر زدمخه ۷۰۰ كالو پورې يې دوام كړى. د اوستايي مدنيت بنسټ په بخدي كې كېښودل شو. په دغه اړه د اوستا په كتاب كې داسې راغلي دي، "پما د اهو رازموزا په امر يوه سيمه جوړه كړه" چې د هغه پلن والي او اوږدوالي د يو اسرپرس (د اس خټولو د يو ميدان) په اندازه و چې په هغه كې ځينې حيوانات لكه پسونډه، غويان، مرغاب، ځيښي ځناور لكه سپي او داسې نور يې ساتل او د اوبو ځاى يې د يوې هانې (ميل) په اوږدوالي وگڼه او په دغه سيمه كې يې بشارونه، كوڅي او خونې جوړې كړې. مگر دروغجنو، ليوڼيو او عليو خلكو ته يې په بشار كې ځاى ورنكړ.

زردشت چې د سپينتمان په نوم هم يادېده د زردشتيانو مشر لارښود، د اوستا پنځوونكې او د اوستايي مدنيت محرک و. نوموړي خپل جدي نصيحتونه په سرودونو كې ويل. زردشت د سالم ژوند لپاره پر دريو اصولو باندې ټينگار كاوه. چې بڼه فكر كول، بڼه ويل او بڼه كار كول دي.

د زردشت د شخصيت او ژوندانه په هلكه د اوستا په كتاب كې ډېرې څرگندونې شته. داسې ويل كېږي چې نوموړي د پخواني بلخ (بخدي) د بنار په شاوخوا كې ژوند كاوه. زردشت د هغې سيمې په يوې نجيبې كورنۍ پورې اړه درلوده. د همدغو سوابقو په درلودلو سره نوموړي د فكري اصلاحاتو لارښوونه پيل كړه. پر همدې مهال يې د يوې نوي تگلارې پر بنسټ د يو شمېر وزيرانو او واكمنانو سره د خيښۍ اړيكې جوړې او هغه يې وپالې. ځينې مورخين زردشت د اسبه له مشهورې كورنۍ څخه گڼي. د زردشت دكورنۍ په اكثر و نوموړو كې د اسبه كلمه په وار وار سره راغلې ده. د زردشت پلار پور اسبه او نيکه يې هيچت اسبه نومېده. چې د وروستي نوم معنا يې د قوي اسونو د څښتن ده. د اوستا كتاب د زردشت له خوا وړاندې شوی دی. دغه كتاب په حقيقت كې د زردشتي آيين د پيروانو لپاره د لارښوونې اصول دی. اوستا د پخوانيو كتابونو له جملې څخه شمېرل كېږي. په اغلب گومان سره دغه كتاب د ۱۲۰۰ تر ۶۰۰ كاله پخوا تر ميلاده پېښې په بر كې نيسي.

په اوستايي مدنيت كې درې گوني ټولنيزې طبقې (روحانيون، نظاميون او بزگران) موجود و. و. خلکو كليوالي ژوند درلود، بزگري او بنوالي د دوي اصلي دنده وه. ددې تر څنگ دوی په مالدارۍ هم بوخت و. بزوزي او اسپينز شيان به يې کارول. برسېره پر دې په اوستا كې د سياسي كورنيو او واكمنانو په اړه هم څرگندونې شوې دي. په اوستا كې له هغو نومونو يادونه شوې چې د افغانستان په اساطيري تاريخ كې لوړ ځای لري. لكه اسبه، كيانيان او پيشداديان چې په راتلونكو درسونو كې به يې په تفصيل سره وولو.

په ټولگي كې فعاليت:

زده کونکي دې پر دوو ډلو وېشل شي. لومړۍ ډله دې د اوستا په اړه او دويمه ډله دې د زردشت او د هغه د نصيحتونو په باره کې خپل معلومات ټولگيوالو ته وړايي.

ټولنيزې:

۱. د اوستايي مدنيت او د هغه د معنا په اړه څه پوهېږئ؟ وېي ليکئ.
۲. زردشت څوک و؟ په اړه يې خپل معلومات وليکئ.
۳. اوستا پر څو برخو وېشل شوې ده؟

له ټولگي څخه بهر فعاليت:

زده کونکي له نیک فکر کولو، نیک ويل او نیک کار کول څخه څه معنا اخلي، له د خپلو دوستانو او خپلوانو څخه دې پوښتي وکړي او خپل معلومات دې ټولگيوالو ته بيان کړي.

د افغانستان اساطيري (لرغونی) تاريخ



رستم د شهبانمي مشهور پهلوان

د افغانستان په اساطيري تاريخ کې درې مهمې کورنۍ معرفي شوي چې عبارت دي له:

الف- پشما دايان: هوشنگ لومړنی او ستايني پهلوان دی چې له دېوانو سره جنگېده او پر هغوی يې واکمني درلوده. هوشنگ د کيومرث له اولادې څخه و چې د پشما دايانو لړۍ دده له نسل څخه ده. هوشنگ د بخدي بنار د لومړني قانون جوړونکي په توگه پېژندل شوی دی. تر هوشنگ وروسته تهمورث واک ته ورسېد چې د اوو هېوادونو د ټولو اک په نوم پېژندل شوی و. له تهمورث وروسته واک جمشيد (يما) ته ورسېد چې د افغانستان په اساطيري تاريخ کې زړه وړونکي حماسي او عشقي کيسې لري. د هغه مهال مشهورې کيسې زياتې دي چې د بېلگې په توگه د رستم او سهراب او د کاوه اهنگر د کيسو يادونه کولای شو. د کاوه اهنگر کيسه د داسې پېښو او واقعاتو پر بنسټ جوړه شوې چې يو کس د کاوه اهنگر په نوم د خپلې پښگرۍ خرمنه د بيرغ په ډول د نيزې پر سر وترله او خلک يې راټول کړل چې د ضحاک او د هغه د ظلم او ستم پر ضد پاڅون وکړي چې په پای کې ضحاک له منځه لاړ او کاوه اهنگر بريالی شو. ب- کيانيان: کيانيان د افغانستان د اساطيري لړۍ يوه بله کورنۍ ده چې په پخواني بلخ کې يې واکمني درلوده. دغې کورنۍ ته يې په شاهنامه کې کياني ويلې ده، د اوستا په ليکنه کې ددې کورنۍ لومړنی

تو لولاک د کيقباد په نوم ياد شوی چې د رستم پهلوان په غوښتنه په بلخ کې پر تخت کيناست او پنځلس کاله يې واکمني وکړه. وروسته تر ده، دده زوی کيکاولوس پر تخت کيناست چې د پردیو سره وجنگېد او پر هغوی بريدیالی شو. داسې ويل کېږي چې کيکاولوس د (اوسنۍ) په نوم يو عاقل، هوښيار او پوره وزير درلود تر کيکاولوس وروسته سيباوش واک ته ورسېد. سباوش ددې کورنۍ ډېر ځو اکمن تو لولاک و. دغه واکمن د تورانيانو سره په مخامخ جگړه کې له منځه ولاړ. تر ده وروسته کيخسرو واک ته ورسېد. نوموړي د پلار د ونډې د غچ اخيستلو لپاره د تورانيانو سره وجنگېد. په پای کې توراني افراسياب او دهغه وروڼې په زنجير وتړل او وي وژل.

ج- اسپه: له کياني کورنۍ وروسته د افغانستان په اساطيري تاريخ کې بله لړۍ منځ ته راغله چې د اسپه کورنۍ په نوم يې شهرت وموند. لکه څنگه چې ددغې کورنۍ د هر ټولواک د نوم په پای کې د اسپه کلمه راغلې ده ځکه په تاريخي متنونو کې د اسپه د کورنۍ په نوم مشهور دي. ددغې کورنۍ لومړنی ټولواک لهراسپ نومېده. لهراسپ خپل مرکز له بخدي څخه د بلخ نوبهار ته راوست. هغه هم د تورانيانو په وسيله وژل شو. نوموړي باهمنه عادل او د لوړ شخصيت خاوند او د زردشت د تگلارې پيرو و.

داسې ويل کېږي چې زردشت د خپل کتاب (۱۲۰۰) نسخې ليکلې وې چې دوهوان په اورتون کې ساتل کېدې. دغه معبد د گشتاسب له خوا په بلخ کې ودان شوی و.

له گشتاسب څخه وروسته ددغې لړۍ نور پاچاهان هم واک ته ورسېدل. د بېلگې په توگه اسفنديار، داراب د همدای زوی او د داسې نورو نومونه يادولای شو. په لنډ ډول د افغانستان اساطيري تاريخ پر دريو سرچينو (منابعو) ولاړ دی چې هغه اوستايي متون، د فردوسي شاهنامه او شفاهي کيسې دي چې تر اوسه د افغانستان د وگړو ترمنځ سينه په سينه يو او بل ته لېږدول کېږي او لا تر اوسه په مختلفو ډولونو پاتې شوي دي.

په ټولگي کې فعاليت:

زده کوونکي دې پر درو ډلو ويشل شي. لومړۍ ډله دې د افغانستان د اساطيري تاريخ د کورنيو نومونه واخلې، دويمه ډله دې ددې کورنۍ د دريو نامتو شخصيتونو نومونه واخلې او دريمه ډله دې د افغانستان د اساطيري تاريخ پر ځانگړو سرچينو باندې خبرې وکړي.

پوښتنې:

- د افغانستان په اساطيري تاريخ کې کومې کورنۍ شاملې دي؟
- لومړۍ کورنۍ د افغانستان په اساطيري تاريخ کې په کوم نوم ياده شوې ده؟
- د افغانستان د اساطيري تاريخ درې سرچينې کومې دي، نومونه يې واخلې؟

له ټولگي څخه بهر فعاليت:

زده کوونکي دې د خپلو مشرانو څخه د تاريخي کيسو په اړه پوښتنې وکړي او خپل معلومات دې ټولگيو الوته وړاندې کړي.

لرغونی افغانستان او ډیرډیو واکمني (هخامنشیان، یونانیان او موریان)



داریوش او خشایارشا

مقدوني سکندر

چندرا گپتا

د زېږدیز نه دمخه په شپږمه زېږدیزه پېړۍ کې د لرغوني افغانستان په محدوده کې واحد سیاسي واکمني نه وه. په هر ګوټ کې محلي حکومتونو او خپلواکو سیاسي واکمنیو حاکمیت درلود. همدا مهال د افغانستان په لوېدیځ کې د یوې نوې امپراتورۍ بنسټ کېښودل شو، چې د پارس په تاریخ کې د هخامنشیانو په نوم یادې شوې ده. ددې امپراتورۍ بنسټ د مادانو د کورنۍ وروستي لمسي کوروش د ز نه دمخه په ۵۵۰ کال کې کېښود.

هخامنشیان:

د کوروش تر قوماندې لاندې لښکرو د ز نه دمخه په ۵۴۹ کال کې د افغانستان ځینې شمالي سیمې تر لاندې مودې پورې تر خپلې واکمنۍ لاندې راوستې وې. تر کوروش وروسته دده زوی کمبوجیه واک ته ورسېد، هغه د لرغوني پارس لوېدیځو پولو ته زیات پام وکړ. د مصري فرعون سره یې جګړې وکړې او هغوی ته یې ماته ورکړه او د هغه سیمې یې خپلې کړې. نوموړی پارس ته د بیرته تګ پرمهال پر لار مړ شو.

د هخامنشیانو زیات شمېر پاچاهان واک ته ورسېدل خو نامتو واکمنان یې لومړی داریوش، خشایار شاه، دویم داریوش او دویم اردشیر و. د هخامنشیانو امپراتورۍ د ز نه دمخه په ۳۱ کال کې د مقدوني سکندر له لوري له منځه ولاړه.

یونانیان:

مقدوني سکندر د هخامنشیانو امپراتوري له منځه یوړه او بې له ځنډه یې د میلاد نه د مخه په (۳۰۳) کال کې پر لرغوني افغانستان یرغل وکړ. سکندر د افغانستان د نیولو لپاره د هرات، کندهار، کابل او د پغمان له لارې د قفقاز سکندرې (بگرام) ته ولاړ او وروسته د افغانستان شمالي سیمو ته ورسید او هلته یې د ای، خالم د ښار بنسټ کېښود. د شمالي سیمو له تصفيې څخه وروسته ختیځې خواته ولاړ. د نورستان او کونړ له لارې چترال ته ورسید. سکندر د یوسفزیو سره په یوه جگړه کې په پښه ټپي شو. د سکندر لښکر پوره پنځه کاله د افغانستان په مختلفو سیمو کې وجنگېده.

سکندر، یونان ته د بیرته تللو پرمهال د سند سیند له لارې د مقدونيې پر لور وخوځېد. د لارې په اوږدو کې د ملاریا په مرض اخته او تر میلاده ۳۲ کاله پخوا مړ شو. له سکندر څخه وروسته دغه لویه یوناني امپراتورۍ د یونان د پوځي مشرانو تر منځ وېشل شوه.

موریان

د سکندر تر مړینې وروسته د هند موریانو د لرغوني افغانستان د سهېلي سیمو یوه برخه لاسته راوړه چې په یوناني امپراتورۍ کې یې گډوډي رامنځته کړه. د یونان باختري دورې په ترڅ کې دا سیمې د موریانو او یوناني باختریانو تر منځ لاس په لاس شوې.

په ټولګي کې فعالیت:

زده کوونکي دې پر درو ډلو وېشل شي. لومړۍ ډله دې د هخامنشیانو په اړه، دویمه ډله دې د یونانیانو په باره کې او درېمه ډله دې د هندي موریانو په اړه خبرې وکړي.

پوښتنې:

۱. د هخامنشیانو په اړه څه پوهیږئ؟ بیان یې کړئ.

۲. یونانیان څه ډول د افغانستان خاورې ته راوړسېدل او د سکندر مقدوني تگلاره وښايئ.

۳. د هند د موریانو په باره کې په څه پوهیږئ؟ ونې لیکئ

له ټولګي نه بهر فعالیت:

زده کوونکي دې د خپلو کورنیو له مشرانو څخه د هخامنشیانو، یونانیانو او موریانو د کیسو په اړه که پوهیږي پوښتنې وکړي او خپل معلومات دې د خپلو کورنیو غړو ته بیان کړي.

د یونان – باختری خپلواک دولتونه



یونانی مسکوکات

دمخه مو و لوستل چې د سکندر تر واکمنۍ لاندې سیمې د یوناني قوماندانانو تر منځ ویشل شوي. یوناني سلوکیدیانو د سکندر د امپراتورۍ یوه برخه هم په اختیار کې درلوده. هغوی شام او په هغه پورې تړلې سیمې اداره کولې. سلوکیدیانو یو تن یوناني افسر د لومړي ډیو ډیتس په نوم د باختر د والي په توګه وګوماره. نوموړي کله چې باختر ته ورسېد، د باختر او سفدیایانه خپلواکي یې اعلان کړه. د ډیو ډیتس د واکمنۍ پېر د ۲۴۵ - ۲۳۰ کاله پخو اتر میلاد پورې رسېږي. تر هغه وروسته دویم ډیو ډیتس د باختر کنترول او اداره په لاس کې ونیوله. نوموړي د خپل دولت خپلواکي اعلان کړه د اشکانیانو سره یې د دوستۍ اړیکې ټینګې کړې، ځکه دواړه نوي دولتونه د شام (سوریه) د سلوکیدیانو پر خلاف و. ایونید یوم د یونان باختري دولت یو ډېر ځو اکمن ټولواک و، چې د خپلې واکمنۍ په پېر کې یې د شاهي سلوکیدیانو پر غل پر شا وټنباوه او بیا یې د سولې له لارې هغوی په شا کړل. نوموړي د هندو کش سولې برخې یې له کومې جګړې څخه د هندي دولت له سلطې څخه وژغورلې او په لوېدیځو برخو کې د ټوس تر سیمو پورې مخ ته ولاړ.

په شمال کې کاشغورستان او په سوېل کې يې بلوچستان د لرغونې افغانستان سره يو ځای کړل. په همدغه دوره کې باختري زرو بنسټونو (هزارشهر) نوم تر لاسه کړ. د يونان باختري بل ټولواک ډيميترويس نومېده. نوموړی تر سند او پنجاب پورې مخې ته ولاړ او شمالي هندوستان يې د گنگا تر څنډو پورې ونيو. د يونان باختري پولې د ايران له دښتو څخه (د اوسني ايران مرکزي سيمې) د گنگا تر سيمو او بيا له سيجون او جيحون څخه د هند تر بحيري پورې رسېدلې وې. د يونان باختري ټولواکونو فتوحاتو له ميلاد څخه دمخه د (۱۷۵) کال پورې دوام درلود.



يوناني هريوکرات د خونې الهه د بگرام له زېمو څخه

اېو کراټېد د يونان باختري پل ټولواک و. نوموړي داسې واليان پخپله امپراتورۍ کې وگومارل، چې په هند کې يې د خپلواکو دولتونو لپاره شرايط برابر کړل کله چې ايوکر ليد واکمن شو. د دولت پريزېدل او د يونان باختري امپراتورۍ جوړېدل پيل شول. له يوې خوا د اشکانيانو يرغل د امپراتورۍ په لوبښخ کې او له بلې خوا د اندنه په هيواد کې سستي قبيلو د يونان باختري د خپلواکو دولتونو د پريزېدلو زمينه برابره کړه. يونان باختري دولت ۱۳۵ کاله پخوا تر ميلاده خپل مرکز له بلخ څخه بگرام ته وليږد او څېړنه يې ته ورسېده چې ۷۰ کاله پخوا تر ميلاده لومړی ساکان په سويلي افغانستان کې واک ته ورسېدل او بيا د ستي قبيلو يوې څانگې چې د (بوچي) په نوم يې شهرت درلود، بلخ ونيو او د يونان باختري دولتونو لورۍ يې راوېروله.

يوچيان چې د افغانستان په لرغوني تاريخ کې د کوشانيانو په نوم پېژندل شوي يوه لويه امپراتوري را منځته کړه، چې په ډيارلسم لوست کې به يې وولولو.

په ټولگي کې فعاليت:

زده کوونکي دې پر دوو ډلو وېشل شي. لومړۍ ډله دې د باختري سيمو د خپلواکۍ د اعلان او دويمه ډله

دې ډيونان-باختري دورې د نامتو واکمنانو په اړه خپل معلومات په ټولگي کې وړايي.

پوښتنې:

۱. د ايوټېدم په اړه څه پوهېږئ؟ خپل معلومات وليکئ.

۲. ديميترويس څوک و د هغه د کړو وړو په اړه څه پوهېږئ؟

۳. د يونان باختري امپراتورۍ پريزېدل څه ډول پيل شو؟ خپل معلومات وليکئ.

له ټولگي نه بهر فعاليت:

هر زده کوونکي د يونان باختري نقشه په کور کې رسم کړي او په ټولگي کې دې نور و زده کوونکو ته وښايي.

د يونان-باختري پېر هنري او فرهنگي ځانگړتياوې



د يونان باختري پاچاهانو مسكوكات: دغه مسكوكات د افغانستان په بېلا بېلو سيمو كې د لرغون پوهانو په وسيله موندل شوي دي.

په دې كې شك نشته چې د مسكندور د پوځي يرغل سره سم د يوناني لښكرو سره يو ځای هنرمندان، پوهان او كسبگر، نيول شويو هيوادونو ته راغلل چې له هغې ډلې هېوادونو څخه يو هم افغانستان و. د دغو هنرمندانو نوښتونه د ختيځو سيمو په تېره بيا د لرغوني افغانستان د خلكو د كلتور سره يو ځای شول او افغاني بڼه يې خپله كړه.

د يونان-باختري واکمنيو پر مهال اقتصادي وضعي مناسب پرمختگ کړی و. مالداري، کرنه، د کسبگر و بېلا بېل صنعتونه او سوداگريزو اړيكو د پام وړ وده او پراختيا موندلې وه. ايوپيډم د سرو او سپينو زرو نه جوړې شوې سگې پر خپل نوم جوړې کړې چې د ښو او مناسبو اقتصادي شرايطو استازيتوب يې کاوه. د سوداگري ملي او نړيوالې لارې يې پرانستې وې او د کار والونو د تلو راتلو امنيت هم نيول کیده. هغه مهال د هېواد بېلا بېلې سيمې د شهزادگانو په وسيله اداره کېدې.


د يونان-باختري واکمنۍ پايښت کابو (۱۴۰) کاله و. د نوي کلتور په رامنځته کېدو او دوو ډلو يې خپلې پراخې اغېزې وکړې. د صنايعو پراخوالی، هنري او فلسفي افکار ژبه او ليک دود او نورې کلتوري خواوې يادولای شو. دغه ټولې کلتوري اغېزې د يونان-باختري امپراتورۍ تر ولکې لاندې د سيمه ييزو عناصرو سره يو ځای شوې وې او يو ځانگړی کلتور يې رامنځته کړی و چې د يونان-باختري د مدنيت په نوم په لرغوني تاريخ کې شهرت لري. د يونان-باختري دورې په يوه ډبرليک کې چې په ای خاتم کې د لرغون پوهانو لاسته راغلې و داسې لول.

په وړ کتوب کې ښه روزنه واخله.
په ځوانۍ کې به خپلو غوښتنو حاکم اوسه.

په پوځ عمر کې رښتینی اوسه.
په زړښت کې ښه ناصح اوسه.

د ژوندانه په ورستيو وړځو کې به پوه شې چې څه ډول یې له ارمانه مړې.

د یونانیانو اغیزې په عمراني چارو کې هم محسوسېدلې. پوځي او اداري مرکرونه یې په عمومي ډول د سیندونو د یو ځای کېدو په سیمو کې جوړول. د دغو ودانیو بیلګې د بگرام او ای خانم په پاتې شونو کې لیدلای شو. په ودانیو کې دفاعي لارې په پام کې نیول شوي دي. د کتیرو لې برجونو، دفاعي کښې او ډول ډول بندونو جوړولو ته پام



اړول شويدي.

د یو شمېر تاریخ لیکونکو په باور یوناني نفوذ په افغانستان کې تر اوسې ز پېړۍ پورې دوام وکړ. دغه اغیزې په تېره بیا په لیک دود او هنر کې د یادونې وړ دي. یوناني لیک دود په بېلا بېل ځایونو کې کارول شوي دي. متن او مطلب که په هره ژبه وړاندې کیده خو له یوناني لیک دود څخه کار اخیستل کیده. په دې اړه یوه چينې زيارت کوونکي په خپلو ليکنو کې دا یادونه کوي چې یوناني لیک دود د یونان باختري د سیمو یو لیک دود دی برسیره پرې د محسوسې جوړولو هنر، رسامي، نقاشي په نښیمه یې لوستو کې د یوناني ودانیو بېلا بېل شکلونه او څېرې تر ډېرو وختونو پورې په لرغوني افغانستان کې دود درلود. لنډه دا چې کابو په ۱۴۰ کلونو کې د یونان باختري واکمني، ۳۶ تنه پاچاهانو او ددې لړۍ یوې ملکې هم په لرغوني هند او افغانستان کې واکمني کړې ده. دغو ټولو د یوناني فرهنگ او کلتور د پراختیا لپاره د هند او باختري په سیمو کې هڅې کړي دي. د لرغون پوهانو د څېړنو په ترڅ کې ډېر هنري او فرهنگي شواهد او لاسته راوړنې په افغانستان او شمالي هند کې تر لاسه شوي دي.

دغه ټول اثار او پاتې شوني د هغې دورې استازیتوب کوي او د یوناني فرهنگ شتون په دې سیمو کې څرګندوی. د یادونې وړ خبره دا ده چې یوناني فرهنگ په دې سیمو کې په سوچه ډول پاتې نه دي. ځکه د لرغوني افغانستان د فرهنگ او کلتور سره یو ځای شوي او د فرهنگ یوه نوي بڼه رامنځته شوې چې د یونان باختري مدنیت په نوم یاد شوی دی.

په ټولګي کې فعالیت:



زده کوونکي دې پر دوو ډلو و وېشل شي. لومړۍ ډله دې د یونان باختري د اقتصادي وضعې په اړه خپل معلومات څرګند کړي او درېیمه ډله دې د یونان باختري دورې د دوو فرهنگونو په یو ځای کېدلو خبرې وکړي.

پوښتنې:



۱. د یونان باختري دورې د اقتصادي وضعې په اړه په څه پوهېږئ؟
۲. د یوناني ودانۍ بیلګې او اغیزې په کومو سیمو کې لیدل کېږي؟ نومونه یې واخلئ.
۳. کوم ډول لیک دود په یونان باختري دوره کې دود درلود؟

له ټولګي څخه بهر فعالیت:



زده کوونکي دې له ټولګي څخه بهر له خپلو مشرانو څخه د سکندر او یونانیانو د کیسو په اړه پوښتنې وکړي.

آیا د کوشانیانو د کورنۍ په اړه معلومات لری؟



د رباطک ډبرلیک

د رباطک په ډبرلیک کې سربېره پر نورو مطالبو د کوشانیانو د شجرې په اړه داسې راغلي دي: کجولا کدیسس غورنیک، ویما تکتو نیکه او ویما کدیسس د کنشکا پلار دی. د رباتک په ډبرلیک کې د کوشانیانو د امپراتورۍ سرحدي ښارونه هم راغلي دي. د بېلګې په توګه د کوشانیانو د امپراتورۍ سويلي ښار د چمپا په نوم یاد شوي دي.

د کوشاني دولت رامنځته کېدل


د میلاد نه شاوخوا ۵۰ کاله مخکې کوجي قبایلو د کورنیو مخالفینو په مرسته یونان-باختري دولت له منځه یووړ. بلخ یې ونیو او د یوې نوي امپراتورۍ بنسټ یې کېښود چې بشپړه افغاني بڼه یې درلوده. ددې دورې په اړه ډېر ډاډمن معلومات د رباتک له ډبرلیک څخه لاس ته راوړلای شو. دا ډبرلیک د کنشکا د امپراتورۍ په لومړیو کې لیکل شوی دی. دغه ډبرلیک د



د کنشکا مجسمه

کوشاني امپراتوری په اړه ګټور معلومات لري. کجوا لاکدفييس د کوشانيانو د امپراتورۍ بنسټ ايښودونکی و. نوموړي په پيل کې څلور لوی ولايتونه د بلخ په شاوخوا کې سره يو کړل. او په ۴۰ ميلادي کې يې د کابل او غزني سيمې ونيولې. کجوا لاکدفييس پر لرغوني اريانا او باختر باندې ۴۰ کاله واکمن و. نوموړي په دې موده کې وکولای شول چې د لرغوني افغانستان په دننه کې د پارتي او يوناني شاهانو پاتې شوني له منځه يوسي. د کجوا لاکدفييس د زماني زياتې سيکې له مسو څخه جوړې شوي وې. په دغو مسکوکاتو کې ډېر القاب لکه ديندار، شهشاه او داسې نور کيندل شوي دي. نوموړی د اټيا کالو په عمر مړ شو. د کجوا لاکدفييس نه وروسته ويما تکتو ته واک ورسيد. د رباطک د ليکنې پر بنسټ ويما تکتو د کجوا لاکدفييس زوی دی.

تر ويما تکتو وروسته د ده زوی ويما کدفييس تر ۱۲۷ ز کال پورې واکمن و. ويما کدفييس د کوشانيانو لومړنی ټولواک و، چې د هيواد پول ته يې په سوېل کې د گنگا تر سيند پورې پراختيا ورکړه. ويما کدفييس د چين هيواد سره دوستانه اړيکې درلودې. د روم د امپراتور تراجان دربار ته يې يو سفير ولېږه. او له هغوی سره يې د سوداګرۍ اړيکې ټينګې کړې. په دغه دوره کې د روم د سکې جوړولو هنري اغېز هم څرګند دي.



د ورېښمنو لار

د يارلسم لوست

تر ويماکدفييسس وروسته د هيواد اداره د ده زوی کنشکا ته ورسېده. کنشکا د لرغوني افغانستان په تاريخ کې د ډېر واک خاوند او نامتو امپراتور و. د ده د امپراتورۍ حدود په ختيځ کې د هندوستان بنارس او لوېديځ کې د پارتيانو امپراتورۍ تر بريده او په شمال کې تر کاشغر او يارکند پورې رسېدلې و. په ختيځ کې يې د چين او په لوېديځ کې يې د روم له هېوادونو سره سوداگريزې اړيکې درلودې. د وريښمو نامتو لاره د کوشانيانو په ځانگړي توگه د کنشکا د واکمنۍ پر مهال نړيوال شهرت وموند. هغه د خپلې امپراتورۍ د ادارې لپاره دوه اداري مرکزونه درلودل ژمنۍ يې پېښور او اورنۍ يې بگرام ټاکلې و.

کنشکا په (۱۴۷) ميلادي کال کې سترگې له نړۍ نه پټې کړې. د هغه زامنو د پلار ستره امپراتورۍ په خپل منځ کې و وېشله، په هر گوټ کې هر څوک واک ته ورسېد او په مرکز کې د کنشکا تر مرگه وروسته د همدې کورنۍ بل تن د کاشکا په نوم د واک پر گدۍ کېناست.

د کوشاني واکمنۍ وروستۍ امپراتور چې د کوشانيانو تر ولکې لاندې سيمو باندې پوره واکمن و د واستکا يا واسوديو په نوم يادېده. نوموړي په ۱۸۲ زېږديز کال کې د امپراتورۍ واکي تر لاسه کړې. سره له دې چې تر واسوديو وروسته د کوشانيانو ستره امپراتوري د شهراده گانو تر منځ په سيمه ييزو واکمنيو بدله شوه، خو د کوشانيانو واک او ځواک په بېلابېلو ډولونو تر ۲۵۰ زېږديز کال پورې دوام درلود. د څو اکمني ادارې تر ناتواني وروسته سيمه ييزو واکمنانو او اميرينو ته د سرغړونې موقع برابر شوه. په پای کې د ساساني سلسلې پوځي دېاو او فشار له يوې خوا او له بلې خوا په هېواد کې دننه د يوه غښتلي مرکزي ځواک نشتوالي دا موقع برابر کړه، چې سيمه ييز اميرين او وروسته بيا يقطلی امپراتورۍ واک ته ورسېږي.

د مهال په ترتيب د کوشانيانو مهم امپراتوران

	د واکمنۍ مهال	دهغې دورې ځانگړتياوې
۱	کجو لاکد فسيس	د کوشانيانو د امپراتورۍ بنسټ اېښودونکي چې ۴۰ کاله د لرغوني اريانا او باختري تر واکي لاندې سيمو باندې واکمن و.
۲	ويماکد کتکو	دغه کوشاني امپراتور د لومړي ځل لپاره د ريلک د ډيرليک پر بنسټ وپېژندل شو. د ريلک ډيرليک په ۱۲۷۲ لمريز کال کې د بغلان او سمنگان په سيمو کې وموندل شو.
۳	ويماکد فسيس	د کوشانيانو لومړنی امپراتور و چې د هيواد پوښتي د گنگا تر سينده پورې ورسو ليې او د ورم امپراتور تر اچان دربار ته يې يو سفير واستاوه.
۴	کشنکا	د کوشانيانو د سلسلې ستر امپراتور شمېرل شوی چې دده د امپراتورۍ پراختيا په ختيځ او سوېل کې د هند تر گنگا او پارس پورې په لوېديځ کې د پارتيانو امپراتورۍ پورې او په شمال کې کاشغر او پراگند پورې رسېده.
۵	واسودوا (واسشکا)	د کوشانيانو وروستی امپراتور چې ددغې سترې امپراتورۍ پر ټولو سيمو کې واکمني درلوده تر واسودوا ورسته سيمه ييز و امرينو مرکزي واکمني د خطر سره مخامخ کړه او سيمه ييز حکومتي نه لاهم غښتلې شول.

په ټولگي کې فعاليت:

زده کړونکي دې پر دوو ډلو وېشل شي. لومړۍ ډله دې د ريلک د ډيرليک په اړه او دويمه ډله دې د کوشاني دورې د مهمو امپراتورانو په اړه خپلو ټولگيوالو ته معلومات ورکړي.

پوښتي:

- د کوشانيانو په اړه تر ټولو ډاډمن معلومات د..... ډيرليک څخه لاس ته راغلي دي.
- د کوشانيانو لومړنی امپراتور د..... په نوم يادېده.
- د کوشانيانو د ستر امپراتور په اړه په څه پوښتي؟ رڼې ليکۍ.

له ټولگي څخه بهر فعاليت:

زده کړونکي دې د اسلام نه دمخه په افغانستان کې د مسکوکاتو او مجسمو انځورونه په خپرونو کې پيدا کړي او بيا دې خپل ټولگي ته وړاندې کړي.

ايا د کوشانيانو د مهمو سياسي او فرهنگي مرکزونو په اړه معلومات



باميان

هلمه


بگرام

لکه څنگه مو چې په تېر لوست کې ولوستل کوشانيانو د خپلې پراخې امپراتورۍ تر ولکې لاندې سيمې له دوو سياسي مرکزونو پېښور او بگرام څخه اداره کولې. په دې لوست کې بگرام، د کوشانيانو د امپراتورۍ د سياسي مرکز په توګه او ورپسې همدې د کوشانيانو د فرهنگي مرکز او بيا باميان د بودايانو د عقيدتي سيمې په توګه په لنډ ډول پېژنو.

الف: بگرام د کوشانيانو د امپراتورۍ مرکز

اوسنی بگرام چې د څلوېښت ميلو په واټن د کابل د ښار شمال خواته پروت دی، دوه زره کاله دمخه د کوشانيانو د امپراتورۍ اوړنی مرکز و. د دغه ښار بنسټ د پوځي مرکز په توګه له ميلاد څخه وړاندې په دريمه پيړۍ کې د سکندر له لوري اېښودل شوی و. هغه مهال بگرام ته د قفقاز سکندريه ويل کېده. د بگرام په کيندنو کې د ودانيو د پاتې شونو برسېره په زرګونو تاريخي انټيک اثار او شيان وموندل شول. د ودانيو د پاتې شونو څخه دا څرګندېږي چې د بگرام د ښار د ودانۍ پلان د دفاعي سيستم پر بنسټ جوړ شوی و. سړه له دې چې سيمه ييزې ځانګړتيا وي لري د يوناني ودانيو ځانګړتيا وي هم په کې لېدل کېږي. د سيمه ييز ښار د جوړولو لپاره هغه يوناني اصول په نظر کې نيول شوي و و، چې د دوو سيندونو د يو ځای کېدلو موقعيت به يې د ښار جوړولو لپاره ټاکه، چې د يونانيانو د عمراني چارو له ځانګړتياوو څخه و. سربېره پر دې د ښار څلورو خواو ته لورۍ دېوالونه او دفاعي برجونه جوړ شوي دي. د ۱۹۳۷ ميلادي کال تر کيندنو وروسته په دغه ځای کې ډير انټيک تاريخي اثار لکه د لاکو څخه جوړې شوي چيني صندوقچې، مسي او برنزني وړې مجسمې،

یوناني او رومي لوبښي د هندي عاج څخه جوړې شوې توتې گچې توتې او داسې نور موندل شوي دي دغه ټول آثار د هنر په لحاظ ظریف او د کوشانیانو شاهي کورنۍ پورې تړاو درلود. موندل شوي اثار او شیان په ښکاره ډول دوه مطلبونه څرگندوي. لومړی دا چې د کوشانیانو دسوداگری، اړیکې له نورو هیوادونو او لرې سیمو سره تامین شوي وي. د سوداگری کاروانونه د روم څخه چین ته د ورنېسمو له لارې رسېدل او ددغې نړیوالې لارې عمده برخه د کوشانیانو له امپراتورۍ څخه تېرېده. دویم دا چې بگرام د سیاسي مرکز په توګه د هغه مهال یو له هغو ستر وړیو مرکزونو څخه و چې د کاروانونو په تګ او راتګ او د سیاسي حاکمیت په تامین کې یې ډېر مهم رول لوبولی دی.



عاجي مسجد، چې د بگرام څخه تر لاسه شوې ده



د بگرام له گچو جوړ شوی د زئوس مډال

په ټولګي کې فعالیت:

زده کونکي دې پر دوو ډلو وېشل شي. لومړۍ ډله دې د بگرام پر دفاعي سیستم باندې خبرې وکړي او دویمه ډله دې د بگرام د ښار پر تاریخچې خبرې وکړي.


پوښتنې:

۱. په میلادي کال کې بگرام کې کیندنې پیل شوې.
۲. د بگرام د ودانۍ پلان د سیستم پر بنسټ طرح او جوړ شوی دی.
۳. د کوشانیانو پر مهال د سوداګرۍ د چارو په اړه په څه پوهېږئ؟ ویې لیکئ.

له ټولګي څخه بهر فعالیت:

زده کونکي دې د لارو او د لرغوني سوداګرۍ د څرنګوالي په اړه له خپلو مشرانو څخه پوښتنې وکړي.

هده د کوشاني امپراتورۍ فرهنگي مرکز



د بودايي معبد يو انځور په هده کې

تاريخي هده د جلال اباد د ښار په سوېل لويديځه برخه کې کابل د (۱۰۰) کيلو مترو په واټن پرتې ده. دغه لرغونۍ ځای د افغانستان په تاريخ کې د مهمو فرهنگي مرکزونو په توگه ډېر ارزښتناک رول لوبولی دی. دغه پخوانۍ سيمه په تاريخي متنونو کې د سيلاښانو او زيارت کوونکو له خوا په وار وار ياده شوې ده. فاهيان چيني زيارت کوونکي هده د هيلو په نوم ياده کړې ده. هيوښنگ هم له هدي څخه د يو فرهنگي مرکز په توگه يادونه کړې ده.

د کيندنو په لړ کې هغه اثار او توکي تر لاسه شوي چې د خپل مهال د حاکمو حالاتو استازيتوب کوي. دا اغېزې د هغه مهال پر هنر، مذهب او پر هغو مذهبي ودانيو چې د هغه مهال د خلکو دگټې اخيستي وړ وي، موندل شوي او څرگندې شوي دي.

هده په لرغونو وختونو کې د نوښتونو د راوړلو نامتو ټاټوبي و. د هډې د خلکو په ملاتړ د بودايي مذهب نوي طريقه د هينايانا په نوم چې د لويې عودايي معنا لري، دود وmond. د لومړي ځل لپاره په هده کې د بودايي مجسمو د جوړولو موقع برابره شوه. د انگليسي لرغونپوه سرچان مارشال په باور په هده کې د جوړو شويو مجسمو خبرو او بدني جوړښتونو په تو ليزه توگه آريايي (کوشاني او اسکايي) ډول درلود.

دغه ډول فعاليتونو د افغانستان په لرغوني تاريخ کې هده د فرهنگي مرکز په توگه معرفي کړي ده. هده د گندهارا د ښوونځي د مهمو هنري مرکزونو څخه وه. د گندهارا هنري سبک د منځنۍ اسيا او د لرغوني هند په ټولو سيمو کې شهرت لري. په دغه سبک کې تر ټولو دمخه د بودايي مجسمو جوړولو ته پام اوږي. د گندهارا ښوونځي له دوو سبکونو او هنرونو څخه جوړ شوي ده، د مجسمو جوړښتي موافقي په ساتلو کې يې له يوناني سبک څخه کار اخيستی و. په داسې حال کې چې څېره او معنوي هويت يې له هندي بودايي دين څخه اخيستی و.

په هده کې د هنر او وانيو بېلابېلو ډولونه تر لاسه شوي، چې ځانگړی ارزښت لري. د هډې په سيمه کې د گچو څخه جوړې شوې څېرې د هند په حوزه کې د جوړو شوو هيکلونو سره ښکاره توپير لري.

په ټولگي کې فعاليت:

زده کوونکي دې پر درو ډلو وېشل شي. لومړۍ ډله دې د هډې د نوښت په اړه، دويمه ډله دې د گندهارا د ښوونځي او دريمه ډله دې د هډې د هنري ځانگړتياوو په اړه خپل معلومات په ټولگي کې وړايي.

پوښتنې:

۱. د هډې لرغونې سيمه ولې د فرهنگي مرکز په نوم يادې شوېده؟ شرح يې کړئ.
۲. د گندهارا ښوونځي له کوم سبک او هنر څخه جوړ شوي ده؟
۳. هده په پخوا زمانو کې په کوم نوم يادېده؟

له ټولگي څخه بهر فعاليت:

زده کوونکي دې د ننگرهار د هډې په هکله د خپلو مشرانو څخه پوښتنې وکړي او خپل معلومات دې په ټولگي کې بيان کړي.

باميان د بودايي عقيدې مرکز



د باميانو په سمخو کې د رنگه انځور گرۍ يو انځور

باميان د هېواد له مهمو فرهنگي او تاريخي سيمو څخه دی. د ډېرو هنري او تاريخي آثارو په درلودلو سره په ۲۰۰۳ کال کې د نړۍ د فرهنگي ميراث په اداره کې ثبت شوی دی. باميان اوږد تاريخ لري چې د هغه رېښې له ميلاد نه دمخه او لومړنيو ميلادي پېړيو ته رسېږي. په باميانو کې د لرغونپوهانو څېړنې دا ښيي چې انسانانو له ډېرو پخوانيو زمانو راهيسې له دغې تاريخي سيمې څخه گټه اخيستي ده. ددغې ادعا لپاره ډېر ثبوتونه موندل شوي دي. د چيني مسافرانو ليکنې په دې اړه زيات معلومات د تاريخ ليکونکو په واک کې ورکړي دي. د دې زيارت کونکو څخه يو هم هيونتسنگ و چې په شپږمه ميلادي پېړۍ کې يې باميان ليدلی او د باميانو په اړه يې ډېر گټور مطلبونه ليکلي دي. د چيني زيارت کونکي په يادښتونو کې راغلي چې ((د باميان ښار د بودايي مذهب مهم مرکز دی. په دغه ښار کې په لس گونو بودايي مدرسي شته چې زده کوونکي روزي. ددغې مدرسي استادان زرهاو و تنو ته رسېږي. زيارت کوونکي له ډېرو لېرو ځايونو او بيلا بېلو هيوادونو څخه دغه مذهبي مرکز ته راځي.))

په باميانو کې د بودايي دوران ډېرې مجسمې پاتې دي. دغه مجسمې په بيلا بېلو اندازو (لويې او

وړې) جوړې شوي دي. تر ټولو ستره مجسمه چې د صلصال په نوم مشهوره ده، د پنځه پنځوس مترو په جگوالې د غره په بدنه کې جوړه شوې ده، بله مجسمه چې د هغې جگوالې پنځه دېرش متر و تنه رسېږي د شمامه په نوم ياده شوې ده. دا مجسمه هم کابو د يو کيلو متر په واټن د صلصال څخه لري جوړه شوې ده. د هغه په څنگ کې نورې مجسمې هم جوړې شوي، چې پاتې شوني يې د دوو سترو مجسمو د سمخو په شاوخوا کې شتون لري.

د باميانو په سمخو کې سربېره پر مجسمو، زړه وړنکې او ښکلې نقاشۍ هم انځور شوي چې تاريخي او هنري ارزښت يې ډېر دی. په دغو نقاشيو کې د نورو رنگونو تر څنگ د روغني رنگونو څخه هم کار اخيستل شوی دی. دغه نقش او نگار په نړۍ کې تر ټولو لرغوني انځورگرۍ شمېرل شوي، چې په هغه کې روغني رنگ کارول شوي دي. د باميانو ارزښت په اقتصادي توگه هم د پام وړ دی. په تېرو زمانو کې د وړښمو د لارې سوبلې څانگه هم له باميانو څخه تېرېده. د سوداگرۍ کاروانونه له هند څخه بلخ او له بلخ څخه هند ته له همدغې لارې تېرېدل. د دغو کاروانانو سره زيارت کوونکي او هغه زده کوونکي هم ملگري و و چې د مذهبي مراسمو د ترسره کولو لپاره او يا د بودايي دين د اصولو د زده کولو لپاره باميانو ته راتلل.



په ټولگي کې فعاليت:

زده کوونکي دې پر دوو ډلو و وېشل شي. لومړۍ ډله دې د باميانو د مهمو تاريخي اثارو په اړه او درېيمه ډله دې د هيو نټسنگ د ليکنو په اړه په ټولگي کې توضيحات ورکړي.

پوښتنې:

- هيو نټسنگ د باميانو په اړه څه ليکلي دي؟ ويني ليکۍ.
- د باميانو د رنگه نقاشيو په اړه څه معلومات لرئ؟ ويني ليکۍ.
- باميان د ادارې له خوا د نړيوالو کلتوري ميراثونو په توگه ثبت

او منل شوي دي.

له ټولگي څخه بهر فعاليت:

زده کوونکي دې له خپلو ميندو او پلرونو څخه د باميانو د سترو مجسمو په اړه پوښتنې وکړي او خپل معلومات دې په ټولگي کې و ويني.

۱. د يادونې وړ ده چې د دغو بې سارو مجسمو وړانديال د پردیو په لسمون په ۲۰۰۱ ميلادي کال ترسره شوي چې د ناوړه عمل د ټولو هېوادوالو او د نړۍ د فرهنگي ټولنو له لوري وختل شو.

ایا تاسو یفتلیان پېژنئ ؟



د یفتلي پاچاهانو سکې چې په افغانستان کې موندل شوی دی

د سربا مجسمه د کابل د خیر خانې مېنې له کشفیاتو څخه

مخکې له دې چې **یفتلیان** د یو غښتلي دولت په توګه د لرغوني افغانستان پر اوضاع باندې واکمن شي، د افغانستان په لوېديځ کې د **ساساني** امپراتورۍ بنسټ ایښودل شوی و. د **واسودوینوا** تر واکمنۍ وروسته په افغانستان کې د **کوشانیانو** امپراتورۍ د سیمه ییزو واکمنیو او ګوډیو سره مخامخ وه، په دغه موقع کې ساسانیانو د کوشاني امپراتورۍ ځینې سیمې د وقفه یي جګړو په ترڅ کې ونیولې او څه موده وروسته د خلکو د مقاومت او ټینګښت په پایله کې شاتګ ته اړ شول. د ساسانیانو ډېر له پسې پریډونو له امله په افغانستان کې یفتلیانو ته د موقع برابر شوه، چې د هندو کش په شمالي سیمو کې خپل واک ټینګ کړي.

یفتلیان په تاریخي متونو کې د **هفتالیان** - **یفتلیان** او **خوینت** او **عربانو** یاد **هیاطله** په نوم یاد کړي دي. د پړکیمو وېس په نوم **دینو انسي** تاریخ لیکونکی چې د یفتلیانو پر مهال یې ژوند کاوه. د هغوی په اړه لیکي: هفتالیانو د ټبر نژاد سرتو پیرو درلود هغوی سپین پوستکي او په عین وخت کې مذهب مذهبي خلک و.

د یفتلیانو لومړنی ټولواک د **ایفتالیتو** په نوم پېژندل شوی، چې په ۲۵ میلادي کال یې په اوسني **تخار** کې د ټولواکي، خو لومړی سر کښود. دنوموړي د واکمنۍ حدود له **بدخشان** څخه تر **بلخ** او **سغدیانه** پورې رسېدل. تر دده وروسته دده زوی **احشور** واک ته ورسېد. نوموړی د هرات ښار تر خپلې ولکې لاندې راوست. د ساسانیانو سره په یوې جګړې کې بندي شو، خو **فیروز شاه ساساني** نوموړی دې لپاره چې فرمایبرداره پاتې شي ریځپه د

ښار شاه دغه کار ننتيجه ورنکړه. او اخشنو رځلو رځلي نور هم دخپل هېواد دفاع لپاره دښار ورسره وجنگېد، چې دا ټولې جگړې د پښتليانو په گټه وه.

اخشنور په پرله پسې ډول دخپلې امپراتورۍ د پراختيا لپاره کوښښ وکړ. د هندوکش سويلي برخې لکه کابل، غزني او هلمند يې تر خپلې ولکې لاندې راوستې. وروسته له دغه ډېر پښتلي قبايل دهندوکش په سويلي برخو کې مېشت شول. دغو قبيلو وروسته د زابل شاهانو په نوم د افغانستان په لرغونې تاريخ کې ستر رول ولوباوه. د تورامانا او مهر اکو لا نومونه د پښتليانو په تاريخ کې ډېر مهم گڼل شوي تورامانا د پښتلي امپراتورۍ سيمې تر شمالي هند پورې ورسولې نوموړي په هند کې دنورو سيمو د ښوولو له پاره خپل لښکر په سيالکوټ کې چمتو کړ او د سکاندا او گوپتا سيمې يې ونيولې. د گوايلار ډير ليک کې يې دهغه نوم (تورامانا مهاراجاه زابلي پاچا) ليکلی دی. تر تورامانا وروسته دهغه زوی مهر اکو لا واک ته ورسېد. نوموړی هم د امپراتورۍ د پراختيا له پاره کوښښ وکړ او ډېرې سيمې يې تر خپلې ادارې لاندې راوستې. دگوپتا پلې شونې يې په مرکزي هند کې له منځه يو وړل. خو څه موده لا تېره شوې به وه چې دگوپتا پلاني شونې يو ځل بيا سره يو ځای شول او په ۲۸ ميلادي کې يې د پښتليانو واکمني په مرکزي هند کې د خطر سره مخامخ کړه.

پښتليان د يو ډاډي دين پر خلاف و. يو شمېر يو ډاډي عبادات ځايو نه يې وړان کړل. هغوی په رڼا عقیده درلوده او د لمر نمانځنه به يې کوله. دغه مطلب د پښتليانو د دوران په ډير ليک کې څرگند دی. په پښتلي مسکوکاتو کې دجگې رڼې او لوړې بوړنې لرونکي او افغاني يې څېرې کيندل شوي دي، غوړې والۍ يې درلودې او جامې يې دننني کوچنيانو په شان وې. دهغو په مسکوکاتو کې د زور او سوز زميندار (له عبادات ځايو نه څخه يادونه شوې، چې د لمر لمانځنې په معنا و. هغوی د اورتونو انځور ول په مسکوکاتو کې هم منعکس کړي دي. د لمر درب النوع مجسمه (سورپا مجسمه) چې د خير خانې مېنې له کوله پيدا شوه، دهغه مهال د عقيدې ډېره ښکاره بېلگه ده.

لنډه دا چې دکوشانيانو او پښتليانو پلاني شونې لکه زابل شاهان، کابل شاهان، داميان شيران، سوريان او داسي نور د عربانو د لښکرو تر راتگ پورې د افغانستان پر بېلا بېلو سيمو واکمني درلوده.

په عربستان کې د اسلام مبارک دين تر خپرېدو وروسته عربي لښکرې افغانستان ته ورسېدې. په دغه موده کې په کله عربان د افغانستان پر بېلا بېلو سيمو واکمن وو او کله به ځايي اميران واکمن وو چې دوي پيرۍ وخت يې ونيو، تر هغه چې په افغانستان کې دخپلواکو اسلامي حکومتونو د رامنځته کېدلو موقع برابر شوه.

په ټولگي کې فعاليت:

زده کړونکي دې پر دوو ډلو ورېشل شي. لومړۍ ډله دې د پښتليانو د سياسي اوضاع په اړه خبرې اترې وکړي او دويمه ډله دې د پښتليانو د مذهبي وضعي په اړه خپل ټولگي ته معلومات ورکړي.

پوښتنې:

۱. پښتليان په کومو نومونو ياد شوي دي؟ وري ليکۍ.

۲. مهر اکو لا په اړه څه پوهېږئ؟ په لنډه توگه خپل معلومات وليکۍ.

۳. د پښتليانو د مذهب په اړه څه پوهېږئ؟ په لنډه توگه يې وليکۍ.




له ټولگي څخه بهر فعاليت:

زده کړونکي دې دشاوخوا له پوهانو نه له منځه تللو دینونو په اړه پوښتنې وکړي او خپل معلومات دې په ټولگي کې بيان کړي.

درېم څپرکی


د لرغوني نړۍ تمدونونه

- ایا د مصر د تمدن په اړه معلومات لری؟
- راشی د بین النهرین له پخواني تمدن سره اشنا شی!
- ایا د ایران د پخواني تمدن په اړه معلومات لری؟
- د هند د لرغوني تمدن سره اشنا شی!
- ایا د چین د لرغوني مدنیت څخه خبر یاست؟
- ایا پوهېږئ چې د یونان پخواني تمدن څرنگه پیل شو؟
- ایا اوریډلي مو ډي چې د پخواني روم امپراتورانو ته یې د اروپا واکمنان ویل؟



د درېم څپر کی موخي

په دې څپر کې کې زده کوونکي د بین النهرین د تمدن ځانګړنې زده کوي،
د ایران لرغونې تمدن پېژني، د هند لرغونې تمدنونه زده کوي، د چین د
پخواني لرغوني مدنیت سره اشنایي پیدا کوي، د یونان تمدن پېژني او د
روم د لرغوني تمدن په اړه معلومات پیدا کوي.



آيا د مصر د تمدن په اړه معلومات لري؟



د مصر اهرام

د مصر هېواد په افريقا کې پروت دی، تاريخ ليکونکي باور لري چې د نيل سيند په مصر کې د لومړني بشري مدنيت د پيدايښت مهم عامل و. په پخواني زمانه کې مصري وگړي په لومړي ځل وتوانېدل چې انځوريز ليک منځ ته راوړي، په دې ليک کې هره نښه يو بيان ته ځانگړې شوې وه. يونانيانو دا ليک د هيروغليف په نوم ياد کړ چې معنا يې سپېڅلې حکاکي ده. دا ليکونه يې پر ډبرو، لرگيو، پرتکو او اوډل شويو توکرانو ليکل، خو د پاپيروس کاغذونه د دې ډول ليکنو لپاره زيات کارول شوي دي.

د مصري ودانيو هنر د لرغونې نړۍ له عجايبو څخه شمېرل کېږي چې مصري اهرامو نښې يې بېلگې دي په مصر کې تر ټولو ستر هرم د کيوس په نوم ياديږي. دا حرم د شلو (۲۰) کلونو په ترڅ کې جوړ شوی دی.

په پخواني مصر کې ډېر تاريخي بحثونه د فرعونانو په اړه دي. مصریانو به خپلو پاچاهانو ته فرعون يا لوی کهول ويلې. د مصر د مشهورو لرغونو کورنيو نومونه په لاندې جدول کې ولولئ.

په پخواني مصر کې د لرغونې کورنۍ نه بيا د فرعونيانو تر دريم دوران پورې نو لس تنو پاچاهانو واکمني درلوده. مصریانو د خپلو کارندويانو سره سوداگريزو اړيکو ته پراختيا ورکړې وه. ددغه مطلب ثبوت په مصر کې د افغانستان د لاجوردې ډبرو شتون و، چې درې زره کاله پخوا تر ميلاده هلته رسېدلې وې. د مصر وروستي فرعون د پسماتیک په نوم يادېده چې دهخامنشيانو په وسيله تر ميلاده ۵۲۵ کاله وړاندې له منځه ولاړ. دهخامنشيانو واکمني د يونانيانو په وسيله په ۳۳۶ ق م کال کې له منځه ولاړه او مصري يونانيان د روميانو په وسيله شاته ورسېدل شول. او روميان د مسلمانانو له خوا په اومه ميلادي پېړۍ کې له ملني سره مخامخ شول.



شېره	د کورنۍ نوم	د واکمنۍ دوره
۱	لرغونې کورنۍ	۳۲۰۰ تر ۲۶۶۵ پخوا تر ميلاد
۲	د فرعونيانو لومړنۍ کورنۍ	۲۶۶۴ تر ۲۱۵۵ پخوا تر ميلاد
۳	د فرعونيانو د لومړنۍ کورنۍ د واکمنۍ پلۍ	۲۱۵۴ تر ۲۰۵۲ پخوا تر ميلاد
۴	د فرعونيانو دوهمه دوره	۲۰۵۲ تر ۱۷۸۶ پخوا تر ميلاد
۵	د فرعونيانو دوهمې دورې پاى ته رسېدل	۱۷۸۵ تر ۱۵۵۴ پخوا تر ميلاد
۶	د فرعونيانو درېيم پېر	۱۵۵۴ تر ۱۰۷۵ پخوا تر ميلاد

مصرى فرعون (نوتخمون)

په ټولگي کې فعاليت:



زده کوونکي دې په دوو ډلو وېشل شي، لومړۍ ډله دې د انځوريز ليک په اړه خپل معلومات په ټولگي کې وړاندې کړي. او دوهم گروپ دې د مصريانو د ودانيو د پرمختگ په اړه معلومات ټولگي ته وړاندې کړي.

پوښتني:



- د مصري انځوريز ليک په اړه څه پوهېږئ؟ وي ليکئ!
- د مصريانو د معمارۍ په اړه خپل معلومات وليکئ!
- د مصريانو د سوداگريزو اړيکو په اړه څه پوهېږي؟ وښايي ليکئ!

د ټولگي څخه بهر فعاليت:



زده کوونکي دې په خپل کلي کور کې د مصريانو په اړه کيسې وپوښتي او خپل لاسته راوړي معلومات دې ټولگيو لار ته ووايي.

راشئ د بين النهرين له پخواني تمدن سره آشنا شئ



د مېخي ليک د بېلگې انځور



د اشور بنایال پاچاه

هغه جغرافيايي حوزه چې د دوو سيندونو (دجلې او فرات) ترمنځ پرته ده، د بين النهرين په نوم ياديږي. تاريخ ليکونکي په دې باور دي چې د نړۍ ډېر پخواني مدنيت په بين النهرين کې منځته راغلي دي. د دجلې او فرات سيندونو څنډې د تمدن د منځته راتلو او ودې ډېرې ښې زمينې درلودې. يو شمېر لرغون پوهان په دې باور دي چې د نوح (ع) د مهال تويان په همدې بين النهرين کې پېښ شوی دی.

د بين النهرين يو ډېر لرغوني ځای د رتل (حسونا) په نوم ياديږي. د لرغوني سيمه پنځه زره کاله پخوا تر ميلاده يو لوی کلی و چې وگړو يې د غلو دانو کرلو سره اشنايي درلوده. هغوی د ډبرو الي له امله سويلي بين النهرين ته کډوال شول، هلته يې د نوي تمدن زمينه برابره کړه چې د سومريانو د تمدن په نوم ياديږي. د همدې تمدن وگړو د لومړي ځل لپاره يو ځانگړي ليک دود رامنځته کړ چې د مېخي ليک په نوم ياديږي.

په بين النهرين کې يو بل مهم تاريخي سياسي مرکز (اشور) و. په دې ځای کې څو اکمن پاچاهان منځته راغلل او ډېرې سيمې يې تر خپل واک لاندې راوستلې. لومړني اشوري پاچا لومړي سارگون نومېده. نوموړي شاوخوا ۲۹۰۰ کاله پخوا تر ميلاده د اورينارتر خپل واک لاندې کړ. داسلسله تر اومې ميلادي پېړۍ پورې د بين النهرين په بېلابېلو سيمو واکمنه وه. د اشور وروستني پاچا اشور بناپال نو مېله چې زياتې سيمې يې

په خپله واکمنۍ کې شاملې کړې. بڼاپال د اعلامیانو سره جگړه وکړه او په پای کې یې هغوی ته ماتې ورکړه. او د هغوی د واکمنۍ سیمې یې هم تر خپل واک لاندې راوستې.

په بین النهرین کې بل تاریخي ښار بابل دی. د بابل واکمنانو د بین النهرین پر تړلو سیمو واکمني درلوده. تاریخ لیکونکو د بابلیانو د واکمنۍ دوران پر درو پړاونو وېشلی دی.

د لومړي پړاو ډېر مهم امپراتور هامورابي نومیده. هامورابي د خپلې واکمنۍ پر مهال خپلو خلکو ته قانون جوړ کړ چې د هورابي قانون په نوم یادېږي. په دې قانون کې د خلکو د ژوند تړلو چارو ته پام شوی و. له میخانانو نیولې تر کروندګري او ګرځندويي چارو او مسافرتونو پورې ټول اړخونه یې ترسوري لاندې راوستي و.

د بابلیانو دوهم پړاو د کاسیانو د قام د واکمنۍ مهال دی. کاسیانو د هامورابي واکمني پای ته ورسوله او تر هغه وروسته پنځه سوه کاله پرله پسې د بین النهرین پر سیمه واکمن و. د بین النهرین لوی ښارونه او نورې سیمې یې هم تر خپلې واکمنۍ لاندې راوستلې. د ایلام ښار او سېدوکو له میلاده تر یو و لسمې پېړۍ وړاندې دیو هڅو اکمن برید په ترڅ کې د کاسیانو واکمني پای ته ورسوله.

د بابل دریمه پړاو هغه مهال پیل شوه چې کلدانیان واک ته ورسېدل. پورخي افسر نبیو لا نصر لومړني کلداني واکمن و چې بابل یې شپږ پېړۍ وړاندې تر میلاده ونیو. ددې لړۍ وروستۍ پاچا د بخت نصر په نوم یاد شوی چې د ټیټو په سیمې یې تر خپل واک لاندې کړې. له بخت نصر وروسته د کلدانیانو واکمني د هخامنشیانو په لاس له منځه ولاړه. تر هخامنشیانو وروسته د بین النهرین پر سیمو ساسانیان واکمن شول او ساسانیان بیا په اوومه میلادي پېړۍ کې د مسلمانانو په لاس له منځه ولاړل.

په ټولګي کې فعالیت:

زده کوونکي دې په درو برخو وېشل شي. لومړۍ ډله دې د تل حسونا په اړه، دوهمه ډله دې د اشر په اړه او دریمه ډله دې د بابلیانو په اړه خپل معلومات په ټولګي کې بیان کړي.



پوښتنې:

- بین النهرین چېرته موقعیت لري؟
- د اور په اړه څه معلومات لرئ وي وایئ.
- د هامورابي قانون په اړه خپل معلومات ولیکئ.

له ټولګي څخه د باندني فعالیت:

زده کوونکي دې د خپل جومات له ملا امام نه د نوح (ع) د تویان په اړه پوښتنې وکړي او خپل معلومات دې په ټولګي کې بیان کړي.

ایا د ایران د پخواني تمدن په اړه معلومات لری؟



د کوروش مقبره

لکه څنگه چې د کډوالۍ په برخه کې یادونه وشوه، په بلخ کې د اریانو شمېر زیات شو او په مهاجرت یې پیل وکړ، یو شمېر د شمالي هند پر لور، یو شمېر یې د اریانانو په دننه کې او ځینو یې لوېدیځ پلو ته په کډه کولو وکړ، هغه اریانان چې لوېدیځ لور ته کډه شول لومړی ایران، ورپسې ترکیې او په پای کې اروپا ته ورسېدل. پیل کوم شمېر چې په ایران کې مېشت شول د اریانو د تمدن د لړۍ پر دوام یې یو بل تمدن د فارس په نوم رامنځ ته کړ چې د هغه په اړه په لاندې ډول بحث کېږي:

سیالک، جېروفټ او شهر سوخته د ایران نامتو لرغوني سیمې دي. د سیالک وګړو د خپلو ګاړندیو سیمو لکه د افغانستان د مندیګک او سېدونکو او د هند د موهنجودارو او هریې د خلکو سره او هم یې په لوېدیځ کې د دجلې او فرات د سیندونو د شا او خوا او سېدونکو سره اړیکې درلودې.

د ایران په لوېدیځ کې تر میلاده لس پېړۍ وړاندې د ماد وګړو د پخواني پارس د لومړني دولت زمینه رامنځته کړه. د هېروډوټ په وینا (دیاګو) نومي شخص د ماد قبایل تر خپلې واکمنۍ لاندې راوستل. له هغه څخه وروسته درې پاچاهان له دې لړۍ نه واک ته ورسېدل. د مادانو واکمنۍ د کوروش په لاس له میلاده د مخه په ۵۳۰ کال کې راوېرېښه. د مادانو د دولت ختمېدل په ایران کې د هخامنشیانو د واکمنۍ پیل و. لوی کوروش له میلاد څخه ۵۵۸ کاله وړاندې د هخامنشیانو د دولت بنسټ کېښود. کوروش د هخامنشیانو د دورې یو ډېر مشهور پاچا و.

له کوروش نه وروسته د هغه زوی (کمبوجه) واک ته ورسېد. وروسته له هغه د هخامنشیانو اته پاچاهان واکمني ته ورسېدل. بالاخره د ۲۴۸- ۳۵۰ کال پخواتر میلاده د هخامنشیانو وروستۍ پاچا درېیم د اریوش د مقدوني سکندر د برغل په ترڅ کې ماتې وخوړه. او ورسره یو ځای د دې لړۍ واکمني هم پای ته ورسېده. د سکندر له مړینې وروسته د سلوکیدایانو لړۍ واک ته ورسېده، چې د رومیانو له لوري راوپرځېده او له هغه وروسته رومیان د ایران پر یوې خوا او اسکانیان د ایران پر بلې خوا واکمن و، چې دوه پېړۍ وړاندې تر میلاده د ساسانیانو له لوري له ماتې سره مخ شول.

ساسانیان په ایران کې تر اسلام وړاندې د امپراتورۍ وروستۍ لړۍ وه. د ساساني کورنۍ بنسټ ایښودونکي بایکان یاد شوي دي. ساسانیانو زردشتي مذهب درلود. تر بایک وروسته د هغه زامن شاپور او اردشیر بایکان په دریمه میلادي پېړۍ کې واک ته ورسېدل. اردشیر د خپلې واکمنۍ په دوران کې د سیمې په پراختیا کې ډېرې بریاوې لاس ته راوړې. د هغه ځای ناستي لومړی په خپلو منځونو او بیا د گاونډیو هېوادونو سره په جگړو بوخت و.



د ساسانیانو یو مشهور پاچا دویم شاپور په شپاړس کلنۍ کې واک ته ورسېد. او اويا کالږې واکمني وکړه دویم شاپور د ساسانیانو تر پیدایښت پخوا د پاچا په حیث منل شوی و. د ساسانیانو وروستۍ پاچا درېیم یزدگرد و چې د ده واکمني د مسلمانانو له خوا په ۶۴۱ میلادي کال کې پای ته ورسېده.

په ټولګي کې فعالیت:

زده کوونکي دې په دوو ډلو ویشل شي. لومړۍ ډله دې د هخامنشیانو په اړه او دوهمه ډله دې د ساسانیانو په اړه خپل معلومات په ټولګي کې وړايي.

پوښتنې:

- ۱- د سیالک د لرغونې سیمې او د گاونډیو سیمو سره یې د اړیکو په اړه څه پوهېږئ؟ ونې لیکئ.
- ۲- د هخامنشیانو د امپراتورۍ بنسټ ایښودونکي څوک و؟ د هغه په اړه خپل معلومات ولیکئ.
- ۳- د ایرانیانو د سلسلې وروستني امپراتوران په کوم نوم یادېدل او د هغې لړۍ د وروستني پاچا نوم

واخلي

له ټولګي څخه د باندې فعالیت:

زده کوونکي دې له خپلو مشرانو نه د حضرت محمد مصطفی (ص) د لیکونو په اړه چې د هغې زمانې پاچاهانو ته یې لیکلي و وپوښتي او خپل معلومات دې په ټولګي کې بیان کړي.

د هند د لرغوني تمدن سره اشنا شئ



دغه انځور د موهنجودارو د ښار پاتې شوي نښې.

تاريخ ليکونکو د هند لرغوني تمدن د هيوه او موهنجودارو څخه پيل کړی. دري زره کاله پخوا تر ميلاده د هند په شمال لوېديځ کې د يو ه مدنيت بنسټ کېښودل شو چې په سيمه کې يې ساری ياد شوی دی. دهرېې وگړو د غنمو کرښه زده وه، فلزي وسايل يې جوړول. او د څارويو رمې او گلې يې روزلې.

د لرغوني هند بل ښار موهنجودارو، و. دغه ښار هم د سيند په څنډه اباد شوی و. ددغو وگړو پاتې شوي اثار په ډاگه کوي چې په سلگونو زره خلکو په دې ښار کې ژوند کاوه. يو پوړيز او دو پوړيز کوړونه يې جوړول.

د بهرونو او کانالونو سيستم يې د کوړونو په جوړولو کې په کار اچاوه خو د اوبو وبالي يې هغسې جوړې کړې وې چې صافي او پاکې اوبه لږو ه مرکز څخه راښکته کېدې. استوگنځايونه، گدامونه او زېرمون يې لرلې. د هند تېر شوی لرغونی تاريخ د ماها بهاراتا او رامايانا پر سرچينو ولاړ دی. دغه تاريخي اسناد ډېر زيات د هغو سيمو نه بحث کوي چې د هماليا او گنگا د سيند په سيمو پورې اړه لري. ددې سرچينو په بحثونو کې قبيلوي ژوند، ټولنيز نظام او د غلامانو او مالکانو بحثونه مطرح شوي دي. ددې اسنادو څخه په ډاگه کېږي چې د هند تېر لرغوني تاريخ له دغو سيمو راپيلېږي.

اربابان د لرغوني هند په ځمکه لومړني نوي راغلي خلک و. د دې دورې ډېر زيات معلومات د وېدې سرودونو په منابعو کې شته. د هند ځمکې ته د اربابانو راتلل يو زرو پنځه سوه کاله پخوا تر ميلاده گڼل کېږي. هغوی په سر کې څاروي ساتل، وروسته له کرني او ځمکه والي سره اشنا شول. د اربابانو په خوا کې نورو وگړو چې دراويديان نومېدل هم ژوند کاوه. هغوی د هند ډېر بېوزله خلک و. د اربابانو له راتگ څخه مخکې هندي ټولني په ټولنيزه توگه څلور ټولنيزې طبقې درلودې. چې د کشتي په، بوهمن، ويسپه او شودرا په نامه يادېږي.

د هندي ټولني د بودايي قانون بنسټ له ميلاده شپږ پېړۍ دمخه د گوتاما (بودا) په واسطه د هند په شمال کې کښتول شو. هغه خلکو ته د عبادت، ټولنيزو قربانيو او اخلاقي او اقتصادي مسايلو په اړه لارښوونه کوله. د موريايي څو اکمن دولت له تاسيس نه وروسته د بودايي دين د پرمختگ لپاره زياته زمينه برابره شوه.

د مورياتي امپراتورۍ بنسټ ايښودونکي چندرا گوتما له ميلاده ۳۲۲ کاله وړاندې د ناندا د کورنۍ څخه واک ترلاسه کړ. د گوتانيانو نوم ميايي امپراتور د اشوکا په نوم يادېده چې د بودايي دين پيرو و. ده د بودايي دين په پراختيا کې ډېر زيار وبست.

د گوتانيانو امپراتورۍ په لومړۍ ميلادي پېړۍ کې د کوشانيانو تر يرغلونو لاندې راغله او مخ په زوال شوه. وروسته له هغه د گوتانيانو سيمه ييزو واکمنيو خپل حاکميت ته په بېلا بېلو سيمو کې دوام ورکړ. تر هغه پورې چې په ۵۰۰ ميلادي کال کې هندي قومونو له شمال لوېديځ نه يرغل راوړ او د گوتانيانو ټول سيمه ييز حکومته يې راوېرول او بله لورۍ د (هارشا) په نوم واکمني ته ورسېده. په هند کې شا وخوا تر ۶۰۰ ميلادي کال پورې درې دولتونو واکمني درلوده. چې له هغې ډلې څخه يو هم راجپوتان و چې د هند په شمال کې يې واک چلېده. هند د دې لړۍ د واکمنۍ په دوران کې د مسلمانانو د پرله پسې يرغلونو لاندې راغی. د هغوی يرغلونو تر هغه پورې دوام وکړ، چې په لسيمې ميلادي پېړۍ کې د غزنويانو او غوريانو تر مشرتابه لاندې خپلواک اسلامي دولتونه پر هند واکمن شول.

په ټولگي کې فعاليت:

زده کوونکي دې په دوو ډلو وېشل شي. لومړۍ ډله دې د هند د پخواني لرغوني مدنيت په اړه او دوهمه ډله دې د مورياتانو په اړه لازم معلومات وړاندې کړي.

ټولنيزې:

۱. کومې لرغونې سيمې د هند د لومړنيو مدنيتونو استازيتوب کوي، معرفي يې کړئ؟
۲. په لرغوني هند کې څو ټولنيزې طبقې موجودې وې؟ نومونه يې واخلئ.
۳. د گوتانيانو مشهور امپراتور چې بودايي دين ته يې عقیده لرله څه نومېده؟ په لنډو ډول په موضوع باندې

زبا و اچوئ

د ټولگي نه د باندې فعاليت:

زده کوونکي دې د هند او د هند د تاريخ په اړه د شاوخوا پوځيانو او مشرانو نه پوښتنه وکړي او راتول شوي معلومات دې په لنډه توگه خپل ټولگيمو ته ورلاندې کړي.

آيا د چين د لرغوني مدنيت نه خبر ياست ؟



تر تاريخ وړاندي دورې د چيني مجسمو انځور

د شلمې پېړۍ تر پيله پورې د چين د پخوانيو انسانانو د ژوندانه په اړه څېړنې نه وې پيل شوې. د چين وگړو باور درلود چې که څوک په تاريخي او لرغونو سيمو کې د سپړنو کار وکړي، هغه به په هغې ناروغۍ اخته شي چې له امله يې دا پخواني کسان مړه شوي، نو ځکه يې د څېړنو او سپړنو چارو ته اجازه نه ورکوله. د شلمې پېړۍ په سر کې په چين کې د ځينو لرغونو سيمو سروې پيل شوه چې په پايله کې د تاريخي او له تاريخه وړاندي دورو ډېر اثار په لاس راغلل.

د جاو کوتيان په سمخو کې د چيني انسانانو نمونې په لاس راغلې دي. دغه لرغونې سيمي د پکن ښار ته څېرمه پرتې دي. د لرغون پوهانو په باور چيني انسانانو شاوخوا پنځه ويشت زره کاله پخوا د همدې پکن په سيمو کې ژوند کاوه.

د چين په نورو لرغونو سيمو کې د يانگ شاي په نامه د انساني کلتور بېلگې کشف شوي چې د هغه تاريخ له ميلاده څلور زره کاله پخوا ته رسېږي.

د چين د خلکو لومړنۍ امپراتوري د شانگانو په نامه ياده شوې چې دې لړۍ له ميلاده او لس پېړۍ

وړاندې بيا تر لسمې پېړۍ پورې د چين پر لوى هيواد واكمني درلوده. په چين كې د ستورو د پېژندگلوۍ لومړنۍ نښې د شانگانو په دورې پورې اړه لري. سربېره پر دې بې د شپو او ورځو، د مياشتو د وېش سېسټم هم كارولي دي.

د چين د تاريخ يوه بله پخوانۍ مهمه كورنۍ د چو كورنۍ وه. له دولسمې پېړۍ څخه وروسته د شانگانو دولت مخ په ړنگېدو شو. او د چو كورنۍ د پېدايښت زمينه برابره شوه. د چو قبيلې مشر د (اوانگ) په نوم تر ميلاد وړاندې لسمې پېړۍ كې د شانگانو دولت ته ماتې وركړه. د چو كورنۍ د امپراتورۍ په پراختيا كې ډېر زيار وويست. د خپلې شاوخوا سيمه ييزو حكومتونو ډېرې سيمې يې ونيولې تر اومې پېړۍ پخوا تر ميلاده د هغوى واكمنۍ دوام درلود. د چو كورنۍ په وروستني دوران كې د هغوى تر واكمنۍ لاندې ځمكو كې تر يو زريات سيمه ييز حكومتونه جوړ شول چې په خپلو كې به هر وخت سره جنگېدل. په دې ترتيب د چو كورنۍ اولادونو د ميلاد دمخه تر دوهمې پېړۍ پورې د چين په بېلا بېلو سيمو كې واكمني درلوده. د چو كورنۍ د واكمنۍ څخه وروسته د تسه اين كورنۍ ته د واكمنۍ زمينه برابره شوه. هغوى د ميلاده وړاندې د ۲۴۶ تر ۲۰۷ پورې د چو د امپراتورۍ په زياتو سيمو واكمني ترلاسه كړه.

د (هوان يي) په نامه ددې لړۍ لومړني پاچا واك ترلاسه كړ. او نوي قوانين يې خپاره كړل. هغه چين په شپږ ډېرش ولايتونو وېشه. پخواني القاب يې له منځه يوړل. چينې ټولنه يې پر دوو برخو وېشله چې د خواصو او عوامو د طبقو په نامه يادېدلې. د پخوانيو او وروستيو هانانو كورنۍ د تسه اين پر پاڼې شوي امپراتورۍ تر ۲۲۰ ميلادي كال پورې واكمني وكړه چې د چين په تاريخ كې د منځنيو پېړيو د دورې پيل پېژندل شوى دى.

په ټولگي كې فعاليت:

زده كوونكي دې په دوو ډلو وېشل شي. لومړۍ ډله دې په چين كې د ډېر پخواني انسان په اړه معلومات وركړي او دوهمه ډله دې د چين د پخواني تاريخ د درې مهمو كورنيو په اړه خپل معلومات وړاندې كړي.

پوښتنې:

- ولې په چين كې لرغونې څېړنې وروسته پيل شوې؟ په دې اړه خپل معلومات وليكي.
- د چين تر ټولو پخوانيو انسانانو چيرې ژوند كاوه؟

۴. د چين په پخواني تاريخ كې درې مهمې كورنۍ په لنډه توگه معرفي كړئ.

د ټولگي حخه دباندي فعاليت:

زده كوونكي دې د چين او چيني توكو په اړه د خپلو مشرانو نه وپوښتي او خپل معلومات دې ټولگي كې وړلي.

آيا پوهېږئ چې پخواني يوناني تمدن څنگه پيل شو ؟



د لرغوني يونان يوه آبه

یوناني تاریخ لیکونکي توسیدیس چې څلور پېړۍ پخوا تر میلاده یې ژوند کاوه باور درلود چې د پخوانیو کلیو او ښارونو پالي شوني د هغو مخکښو قومونو چې پخوا یې ژوند کاوه، د کارونو زېږنده دي، چې د خلکو ډېري فولکلوريکي کیسي داستانونه او بحثونه په هغو پوري اړه لري. په نولسمې پېړۍ کې څېړنې او تحقیقات د پخوانیو یوناني خلکو او د مدیریتي د څنډو د وگړو په اړه د داستانونو او څېړنو له مخې پیل شوي دي.

د (هېسنې) دوران د یوناني تمدن او پخواني کړت ځلانده تاریخ دی. دغه تمدن پخوا تر میلاده په شپاړسمې پېړۍ کې پیل شو او تر لسمې پېړۍ پوري یې دوام درلود. دغه تمدن د اخه یې تېر پوري اړه درلوده چې د (پلیوینز) وگړو سره ونېتل او ډېري سیمې یې ونیولې. هغوی بزرگان وو. غنم، اوریشې او جوار یې کول او د برونزو د وسایلو نه یې گټه اخیستله. د ښارونو د دفاع لپاره به یې جگ دیوالونه جوړول. دا دوران له میلاده دمخه په لسمې پېړۍ کې د (دوریانو) د يرغل په پایله کې پای ته ورسېد.

دوريان لس پېړۍ پخوا تر ميلاده پر لرغوني يونان هم واکمن شول. ځينې مورخين دغه دوره د اوسپنې دورې پيل هم بولي. سره له دې چې دوريانو د کلتور پرمختگ ته پام نه درلود، خو هغه مشهورې حماسي کيسې چې د (ايلاد او اديسه) په نوم يادېږي په همدې دوره کې منځته راغلې دي. روند يوناني شاعر (هوميرو) دا حماسي داستانونه تنظيم کړې و. دغو داستانونو له دولسمې نه تر اتمې پېړۍ پخوا تر ميلاده زياتې پېښې بيان کړي دي. دوريانو د واکمنۍ سره جوخت په يونان کې د اسپارټانو د دولت بنسټ کېښودل شو. د لرغوني يونان د تمدن يوه ښکاره ځانگړتيا د ډېرو خداى گوتو شتون و. چې د يوناني کيسو له لارې يې شهرت موندلى و.

په يونان کې د پراختيا غوښتنې خونستونه له ميلاد دمخه له شپږمې او پنځمې پېړۍ سره مصادف و. د هغلي مهاجرينو د مهم مرکز بنسټ د شپږمې پېړۍ په اوله نيمايي کې د تورې سمندرگي په شمال کې کېښودل شو.

د پنځمې ميلادي پېړۍ په وروستيو کې د پارسيانو او يونانيانو ترمنځ يو په بل پسې جگړې ونښتې. دغو جگړو تر ډېرې مودې دوام درلود. تر هغې پورې چې مقدوني سکندر له (۳۳۶ تر ۳۲۳ پخوا تر ميلاده) پر هخامنشيانو برى ومونده او لويه امپراتوري يې منځته راوړه. وروسته له سکندر يوناني امپراتورۍ تجزيه شوه.

د يوناني امپراتورۍ د تجزيې پر مهال د رومي امپراتورۍ غوړېدو او پراختيا ته زمينه برابره شوه چې تفصيل به يې د روم مدنيت تر سرليک لاندې ولولو.

په ټولگي کې فعاليت:

زده کوونکي دې په دوو ډلو وېشل شي. لومړۍ ډله دې د توسيديدس د نظرياتو په اړه معلومات وړاندې کړي او دوهمه ډله دې د هومر په اړه خپل معلومات بيان کړي.


پوښتنې:

- ۱- توسيديدس څوک و؟ خپل معلومات وليکئ.
- ۲- ميسيټيانو څه ډول تمدن درلود؟ خپل معلومات وليکئ.
- ۳- دوريانو په اړه څه معلومات لرئ؟ وبې ليکئ.

د ټولگي نه د باندې فعاليت:

هريو زده کوونکي دې د سکندر د امپراتورۍ نقشه د خپلو معلوماتو پر بنسټ په خپلې کتابچې کې انځور او په ټولگي کې دې نورو ته وښايي.

آيا اورېدلي مو دي چې د پخواني روم امپراتورانو تنه يې د اروپا حاكمرو آيان ويل ؟



د لرغوني روم يوه مجسمه

په تېر درس کې مو و لوستل چې د يوناني امپراتورۍ تر پېرزېدلو وروسته د روم امپراتورۍ د پراختيا لپاره زمينه برابره شوه.

لس پېړۍ وړاندې تر ميلاده د روم د شا او خوا يو شمېر مېشت قومونه سره يو شول چې د لاتينيانو په نوم يې شهرت وموند. دغو وگړو په وروستيو کې د اتروسکايانو سره يو ځای شاهي نظام رامنځته کړ چې له ميلاده وړاندې تر ۵۰۹ کاله پورې يې دوام وکړ. همدې قومونو ۲۶۵ کاله پخوا تر ميلاده په روم کې د جمهوري نظام بنسټ کېښود، چې د واک درې څانگې يې درلودې:

۱- مشرانو مجلس.

۲- ستوري يا سل کسيزه شورا.

۳- قبائلي جرگه.

روميانو تر ميلاد ۱۴۹ کاله پخوا يو ځل بيا د يونان پر مرکزي سيمو يرغل وکړ او د يونان مقدونيې بلار يې تر خپلې واکمنۍ لاندې راوست او د خپلې امپراتورۍ د پراختيا لپاره له ميلاده ۱۳۳ کاله وړاندې د يونان له کرينو تېر شول او اوسنۍ ترکيه يې ونيوله. روميانو د لوېديځ پر لور هم پرمختگ درلود. په همدغه کال يې هسپانيا هم په خپلې واکمنۍ کې شامله کړه. وروسته له هغه رومي امپراتوران د څواک لور و پوړيو ته ورسېدل.

نژدې دوه سوه کاله کې د روم د امپراتورۍ په سياسي او ټولنيز وضعيت کې ډېرې پېښې وشوې، بېلا بېل امپراتوران يو په بل پسې واک ته ورسېدل، چې د تر ټولو مشهورو امپراتورانو نومونه په جدول کې لوستلای شئ:

د هغې دورې ځانګړتياوې	د واکمنۍ کلوټه	
-----------------------	----------------	--

جنگي ډيکټاتور او امپراتور و، چې يو شمېر پاتريستانان يې و وژل.	له ۷۹ نه تر ۸۸ پخواتر ميلاده	سناټور سولا
---	------------------------------	-------------

د خبر و اټور په پايله کې دغې درې کسيزې ډلې ګډ حکومت جوړ کړ. چې د (ټريوم ويرات) په نوم يادېده په دې موده کې سزار يوه مشهوره نجلۍ د کلوپاټرا په نامه د مصر پر تخت کښېږوله.	له ۹۴ نه تر ۶۰ پخواتر ميلاده	درې کسيزه حکومت (سزار، پيټي او ټراسوس)
--	------------------------------	--

دغو درې دارو د سزار تر وژلو وروسته د دوو تنو پاتريسانو په وسيله واک په لاس کې ونيو.	له ۴۳ پخواتر ميلاده تر ۲۷ پخواتر ميلاده	دوهم درې کسيزه حکومت (مارک، انټوان او اګنيوس)
---	---	---

د روم څو واکمن امپراتور شمېرل کېده. د هغه په زمانه کې د ايتاليا شاهي نوم په امپراتورۍ بدل شو. هغه ته و. چې د روم د امپراتورۍ په پراختيا کې يې لوی لاس درلود.	له ۲۷ پخواتر ميلاده تر ۱۴ ميلادي کاله پورې	مقدس امپراتور يا اګنيوس
--	--	-------------------------

دغه څلور واده واکمنان د زول سزار د کورنۍ څخه و. چې د روم د امپراتورۍ په پراختيا کې يې لوی لاس درلود.	له ۱۴ ميلادي نه تر ۹۴ ميلادي کاله پورې	ژولس امپراتوران (ټيبريوس، کاليګولا، کلوديوس او نرون حکومته)
--	--	---

د روم امپراتوران په دې موده کې د خپلې واکمنۍ لور پېراو ته رسېدلې وو.	د ۹۶ ميلادي کال نه تر ۱۳۸ ميلادي کاله پورې	ټيټيکاره امپراتوران (نروا، تراژن، هادريان، مارکوس او (روټيوس
--	--	--

د روم وروستني امپراتور مارکوس او رلوس و. چې له ۱۶۱ تر ۱۸۰ ميلادي کال پورې د روم بشپړ واکمن و. وروسته د کاموديووس په نوم يوتن واک ته ورسېد. کاموديووس فاسد او ناپوه سړی و. دده د واکمنۍ په دوران کې د روم د امپراتورۍ د راپرزېدلو زمينه برابره شوه.

له ۲۵ ميلادي کال نتر ۲۸۴ ميلادي کاله پورې شل تنه رومي شاهان واک ته ورسېدل. ترڅو چې د روم امپراتورۍ په ۳۹۵ ميلادي کال کې پر دوو برخو ووېشل شوه چې د ختيځ او لويديځ روم په نامه ياد شوي. چې په نورو بحثونو کې به يې ولولئ.

په ټولګي کې فعاليت:

زده کوونکي دې په دوو ډلو ووېشل شي. لومړۍ ډله دې د روم د لومړني جمهوريت په اړه معلومات ورباندې کړي او دوهمه ډله دې د روم د وروستني امپراتور په اړه بحث وکړي.


پوښتنې:

- لومړنی رومي جمهوريت د کومو واکمنو مرجعو په وسيله اداره کېده؟ نوم يې واخلئ.
- روميانو مقدونيه په کوم کال کې ونيوله؟
- د روم وروستنی واکمن امپراتور څوک و؟ خپل معلومات د هغه په اړه وليکئ.

له ټولګي څخه دباندې فعاليت:

زده کوونکي دې د خپلو معلوماتو پر بنسټ د روم د امپراتورۍ نقشه په خپلو کتابچو کې وليکي او په ټولګي کې دې نورو ته وښيي.

ڄلور ۾ ڇپر ڪي



د اسلام تاريخ

- ايا پو هيريءَ ڇي د اسلام مبارڪ دين د مخه د عربستان وضع څنگه وه؟
- د لوي څښتن د استازي حضرت محمد مصطفي (ص) له ژوند سره زيات اشنا شي.
- ايا د اسلام د مبارڪ دين د لومړيو غزاگانو او سويو په اړه معلومات لري؟
- ايا پو هيريءَ ڇي د حضرت ابوبكر صديق (رض) خلافت څرنگه پيل شو؟
- د حضرت عمر فاروق (رض) د خلافت په اړه څه معلومات لري؟
- ايا د حضرت عثمان (رض) د خلافت د دوران د پيښو په اړه معلومات لري؟
- د حضرت علي کرم الله وجهه د خلافت دوران څرنگه تېر شو؟
- ايا د امويانو د خلافت د پيل په اړه معلومات لري؟
- ايا پو هيريءَ ڇي د امويانو خلافت څرنگه له منځه ولاړ؟
- ايا پو هيريءَ ڇي له امويانو نه عباسيانو ته واک څرنگه ولېږدول شو؟
- د عباسيانو خلافت څرنگه راوړځېد؟

د خلورم څپر کی موخي

په دې څپرکي کې زده کوونکي له اسلامه د مخه د عربو په ژوند او حالاتو باندې پوهیږي؛ د اسلام د ستر نبي حضرت محمد مصطفي (ص) ژوند لیک لولي او زده کوي يې؛ همدارنگه د اسلام د مبارک دين د پيل د کلونو پر مهال له تولنيزو سمونونو او غزاگانو سره اشنایي پيدا کوي؛ د راشدینو خلفاوو له دوران سره اشنا کېږي؛ د حضرت ابوبکر صديق (رض) د دوران له پېښو خبرېږي؛ د اسلام د دویم خليفه حضرت عمر فاروق (رض) د زمانې پېښې او جريانات زده کوي؛ د حضرت عثمان (رض) د مهال له پېښو سره اشنا کېږي؛ سربېره پر دې د حضرت علی کرم الله وجهه د زمانې له پېښو خبرېږي. همدا راز اموي کورنۍ ته د واک د لېږد له څرنگوالي او د هغې دورې د مهمو خلفاوو په اړه معلومات ترلاسه کوي او د امويانو پر ضد د وگړنيزو پاڅونونو او د هغوی له راپرځېدو سره اشنا کېږي. سربېره پر دې د عباسیانو د دورې د مشهورو خلفاوو له پرمختيا او ځورتيا سره اشنایي پيدا کوي.

ايا پوهېړۍ چې د عربستان اوضاع د اسلام له مبارک دين څخه وړاندې څرنگه وه؟



د اسلام مبارک دين څخه وړاندې د اعرابو د مذهبي دودونو يو انځور

د اسلام د مبارک دين له راڅرگندېدو دمخه د عربستان وگړو او د نړۍ د ډېرو هېوادونو وگړو پر شرک او خرافاتو عقیده درلوده. تر اسلام وړاندې په په عربستان کې هرې قبيلې ځانته بت جوړاوه او د هغه عبادت به يې کاوه. او العباد يا الله هغه به يې خپل خدای گانده. په خپلو عقيدو کې به يې موهوماتو او جادو ته ډېر ارزښت ورکاوه. په ټولنيز ډول يې د بې باورۍ او بې عدالتۍ په حالت او د جهل او ناپوهۍ په چاپېريال کې ژوند کاوه.

پر يو بل يې اعتماد او باور نه درلود. له خپلو مريانو سره يې غير انساني چلند درلود. بنځې يې له هر ډول انساني او بشري حقونو بې برخې کېږي وې. يو شمېر کورنيو به نوې زېږېدلې نجونې ژوندۍ تر خاورو لاندې کو لي.

د شتمنو او بډايو کسانو ترمنځ اخلاقي فساد دود و. جواړي (قمار) او شراب خښل د اشرافو د زامنو ورځني عادت شوي و. دوی د مال او شتو د لاس ته راوړلو لپاره هر ډول غير انساني او غير اخلاقي عمل ترسره کاوه. قوانين يوازې او يوازې د زورواکو د حقونو د دفاع لپاره کارېدل. زورورو به قوانين رامنځ ته

کول او هغه به يې د مظلومو او بېوزلو خلکو پر ضد کارول.

د قبايلو د مشرانو ترمنځ لاسليک شوي تړونونه د هغې زمانې دوديز قوانين و. د قبايلو غړي مصون او خوندي و، او د لاسليک شويو تړونونو پر بنسټ يې خپل حقونه ترلاسه کول. د قبايلو د غړو ترمنځ درنښت او ارزښت هم د تړونونو پر بنسټ و. هغو کسانو چې د قبايلي غړيتوب يې نه درلود له ټولو حقونو او امتيازاتو يې برخې و. ددې ډول خلکو پر مالونو او حقونو باندې تېري چاپېرکېل کېده.

ددغو ټولو اخلاقي، ټولنيزو انحرافاتو، نابو هيو، ظلمونو او نابرابريو د له منځه وړلو لپاره د اسلام مبارک دين د لوی څښتن (ج) له لوري د نبی کریم حضرت محمد مصطفی (ص) په واسطه د ځمکې د مخ ټولو انسانانو لپاره نازل شو. حضرت محمد (ص) خلک د لوی څښتن د وحدانيت د منلو په لور راوبلل. شرک او په خپل لاس د جوړو شوو بتانو عبادت يې منع کړ او د مسلمانانو ترمنځ يې ټولنيز باور، عدالت، برابري او وروړولي منځته راوړه.

د نېغونو ژوندی بېخول او د هغوی پر انساني او ټولنيزو حقونو باندې تېري يې منع کړ. له مريانو سره کړو وړو ته يې د هغوی په گټه بدلون ورکړ. په عمومي توگه وېلاى شو چې د اسلام مبارک دين يو الهي بشپړ دين دی، چې د لوی څښتن له لوري د ځمکې د مخ د ټولو انسانانو د اصلاح او روښانو لپاره له حضرت محمد مصطفی (ص) لخوا ابلاغ شوی دی.

په ټولگي کې فعاليت:



زده کوونکي دې په دوو ډلو ووېشل شي. لومړۍ ډله دې په عربستان کې د جهالت او نابو هيو د دوران په اړه بحث وکړي او دويمه ډله دې هغه تغيرات او سمونونه شرح کړي چې د اسلام د مبارک دين له څرگندېدو وروسته منځته راغلل.



پوښتني:

- په عربستان کې له اسلامه وړاندې هرې قبايلي ځانته جوړاوه او د هغه عبادت به يې کاوه.
- د اسلام مبارک دين خلک ته رابلل.
- اسلام د الله پاک يو بشپړ دی.



له ټولگي څخه بهر کړنې:

زده کوونکي دې د خپل جومات له ملا امام نه وپوښتي چې د اسلام مبارک دين تر نازلېدو راوړسته د انسانانو په ژوند کې کوم بدلونونه راغلي دي. تر لاسه شوي معلومات دې ټولگيو الوته و او يې.



په مدينې منورې کې د نبوي جومات يو انځور

د بشري ټولنې ستر لارښود حضرت محمد مصطفیٰ (ص) د عبدالله زوی د عبدالمطلب لمسی و. په ۵۷۱ ز کال کې، چې نړۍ په خپل ولادت سره مسره کړه، دده مبارکه مور بېي امنه او رضاعي مور بېي بېي حليمه (رض) نو مېده.

د حضرت نبي کریم (ص) پلار دده له تولد څخه دمخه وفات شوی دی، په شپږ کلنۍ کې، چې مور وفات شوه او په اته کلنۍ کې، چې نیکه هم له لاسه ورکړ. له دې وروسته دده پالنه دده تره ابو طالب په غاړه شوه. حضرت نبي کریم (ص) په پنځه وېشت کلنۍ کې له بېي خديجې (رض) سره، چې یو د پتمنه او عزتمنه مېرمن وه، واده وکړ. په اسلامي نړۍ کې د لومړنۍ مېرمن و چې ایمان یې راوړ او د اسلام په مبارک دین مشرفه شوه.

د حضرت رسول اکرم (ص) د کابو ټولو او لادونو مور همدا بېي خديجه (رض) وه. یو ازې، حضرت ابو الهمیم د نبي کریم (ص) هغه زوی و چې مور یې بېي بېي هار په قبطیه (رض) نو مېده. د حضرت محمد مصطفیٰ (ص) په ژوند کې په پیغمبرۍ، باندې تربعت دمخه ډېرې مهمې پېښې وشوې چې له امله یې د هغه حضرت محمد (ص) لور شخصیت دمکې او عربو خلکو په منځ کې غوره او لوړ شو. د حضرت نبي کریم (ص) رېښتینولې او امین توب د دوی په شریفانه ژوند کې ددې لامل وگرځید چې حضرت بېي بېي خديجه (رض) یې د خپلو سوداګریزو چارو د سمون لپاره غوره کړي. په مکې کې د کعبې

ايا د اسلام د صدر د غزاگانو او فتو حالتو په اړه معلومات لري؟



د غزاگانو يو رسم شوی انځور

د لوی څښتن د حکم او د حضرت محمد مصطفیٰ (ص) د پرله پسې بلني له امله د مکې معظمې او مدينې منورې ډېر شمېر وگړي د اسلام په مبارک دين مشرف شول د اسلام مبارک دين له يوې ورځې څخه بلې ته پياوړی کيده.

مشرکينو هڅه کو له چې د اسلام د دين د پرمختگ مخنيوي وکړي. ډول ډول خنډونه يې رامنځته کول. له مسلمانانو سره يې اړيکې پرې کړې، د مسلمينو کورونه يې محاصره کړل او هم يې مسلمانان په يو ازاې او ډله ييزه توگه غورول. ددغه ډول بنديزونو او گو اېبونو سره بيا هم خلکو له يوې ورځې نه بلې ته اسلام ته مخه کو له. مسلمانان د و مرده زيات شول چې نور يې د خانه دفاع کو لای شول او هم يې داتوان و موند چې د مشرکينو د تېري د مخنيوي په منظور د غزاگانو ډگر ته ودانگي. يو شمېر غزاگانې پېښې شوې چې په لنډه توگه يې د خو يادونه کو و.

د بدر غزو:

د مسلمانانو او مشرکينو ترمنځ لو مړنی غزا د بدر په نامه ياده شوې ده. دا غزا د هجرت په دويم کال مدينې ته نږدې د بدر په سيمې کې پېښه شوه چې مسلمانان پر مشرکينو بريالي شول. دا د جگړې په ډگر کې د مسلمانانو په گټه لو مړنی سويه او فتح شمېرل کېږي. که څه هم په دې جگړې کې د مسلمانانو شمېر ۳۱۳ تنه او د مشرکينو شمېر کابو ۱۰۰۰ تنو ته رسېده او يو نالر اېره جگړه وه، خو د لوی څښتن (ج) په مرسته مسلمانان بريالي شول.

د احد غزا:

د احد غزا د مسلمانانو يو مشهوره غزا ده. دغه غزا په دريم هجري کال کې پېښه شوې، چې له امله يې د مکې مشرکينو ته ډېره مرگ ژوبله او بښتې وه. بله غزا چې د حضرت محمد رسول الله (ص) په ژوند کې پېښه شوې ده د

خندق په نامه يادېږي. په دې غزا کې مشرکينو په برخلونو پيل وکړ. خو هېڅ ډول برياليتوب يې تر لاسه نه کړ. دغه غزا په اووم هجري کال کې واقع شوه.

د مسلمانانو او مشرکينو ترمنځ يوه بله مهمه غزا د موټه غزا وه چې په اتم هجري کال کې پېښه شوه. په دې غزا کې حضرت خالد بن وليد (رض) ډېر ارزښتمن رول ولوباوه.

د مکې معظمې فتح:

د مسلمانانو يوه ډېره ستره بريا همدا د مکې معظمې فتح وه، چې په اتم هجري کال کې پېښه شوه. له شک پرته مسلمانان پر مشرکينو برلاسي و. ځکه نو مشرکينو د ډار احساس کاوه. په دې وخت کې حضرت محمد مصطفی (ص) وويل: هرڅوک چې په کور کې وي او ورته يې ترې وي په امان کې دی. هرڅوک چې مسجد الحرام ته پناه يوسي، په امان کې به وي او هرچا چې د ابوسفیان (رض) کور ته پناه يوه په امان کې به پاتې شي. په دې ډول مسلمانان يې له کوم جنگ څخه د مکې معظمې سيمې ته ورنښته شول او لويه سوره يې په نصيب شوه.

د حنين غزا:

دا غزا د مسلمانانو له ډېرو سترو غزاګانو څخه ګڼل کېږي. په دې غزا کې د مسلمانانو له لوري ډولس زرو تنو ګډون کړي و، په داسې حال کې چې د مشرکانو شمېره څو چنده ډېره وه. د لوی څښتن (ج) د مرستې په برکت مشرکين په دې غزا کې هم له سختې ماتې سره مخامخ او مسلمانان بريالي شول.

د حجة الوداع پر مهال حضرت محمد مصطفی (ص) مسلمانانو ته د حج شرايط او مراسم ورزده کړل او د جاهليت د زمانې ټول کړه وړه او تړونونه يې لغو او منع اعلان کړل. د مسلمانانو د يو شمېر غزاګانو او برياليتوبونو له امله د مسلمانانو په ټولنيز او سياسي ژوند کې مناسب او وړ شرايط منځته راغله. د حضرت محمد مصطفی (ص) له رحلت نه د مخه د اسلام مبارک دين نفوذ مګې، مدينې او د عربي ټولنې په سيمو او ښارونو کې خپور شو. او د جزيره العرب يووالي يې رامنځته کړ. دغو برياليتوبونو د نړۍ په کچه د يوه پياوړي او ځواکمن اسلامي حکومت د رامنځته کېدلو بنسټ کينود، چې په راتلونکو لوستونو کې به يې ولولئ.

په ټولګي کې فعاليت:

زده کوونکي دې په دوو ډلو وېشل شي: لومړۍ ډله دې د مسلمانانو پر وړاندې د مشرکينو دناوړه کړو وړو په اړه معلومات وړاندې کړي او دويمه ډله دې د مسلمانانو د غزاګانو په باره کې خپل معلومات وړايي.

پوښتنې:

۱- تاسو وياست چې د اسلام مبارک دين د خپرېدلو په پيل کې دکفارو او مشرکينو کړه وړه د مسلمانانو په وړاندې څنگه وو؟

۲- د مسلمانانو او مشرکينو ترمنځ لومړنۍ غزا..... نو مېلمه.

۳- د مشرکينو په وړاندې د مسلمانانو دغو غزاګانو نومونه واخلئ.

له ټولګي څخه بهر فعاليت:

زده کوونکي دې د خپلې سيمې د جومات له ملا امامه څخه د غزاګانو په اړه پوښتنې وکړي او بيا دې خپل دغه معلومات په ټولګي کې خپلو ټولګيو الوتنه واوروي.

ايا پو هيرئ چي د حضرت ابوبكر صديق (رض) خلافت خرننگه پيل شو ؟



د ثور سمرځه

هغه ځای چي حضرت محمد(ص) او حضرت ابوبکر صديق (رض) د مشرکینو څخه پناه وروړي وه.

د حضرت ابوبکر صديق (رض) نوم عبدالله و. حضرت رسول اکرم (ص) هغه ته د صديق لقب غوره کړ. د جاهليت په دورې کې يې نوم عبدالکعبه و. له عام الفيل نه دوه کاله وروسته په مکه کې نړۍ ته راغی. د ده شجره په شېرم نېکه کې حضرت نبي کریم (ص) ته رسېږي. د حضرت محمد مصطفیٰ (ص) له لارې د اسلامي خلافت مقام د لومړني خليفه په توګه غوره شو. دی د راشديديو خلفاوو له ډلې څخه لومړنی خليفه و چې له يو ولسم نه تر ديار لسم هجري کاله پورې د خليفه په توګه د مسلمانانو په چدير کې و. حضرت ابوبکر صديق (رض) له غوره کېدو وروسته په خپلې لومړنۍ وينا کې چې د مسلمانانو غونډې ته يې وکړه ويل: ((اي خلکو! تاسو چې زه د خليفه په توګه غوره کړم، زه له تاسو نه څه ځانګړې لور تيا نلرم، که ما ښه کار ونه کول له ما سره ملتيا وکړئ او که بد کار ونه مې کول منع مې کړئ. ستاسو ځواکمن زما په وړاندې ضعيف او ستاسو ضعيف ماته پياوړی دی. په هر قوم کې چې ناوړه کارونه دود شي په بلاګانو اخته کېږي.))

حضرت ابوبکر صديق (رض) د خپل امارت په دوه کلنې دورې کې د ځينو قامونو د ارتداد مخه ونیوله. په دې مهال کې ځينو مرتدينو د نبوت دعوا وکړه. چې له دې ډلې کولای شو د مسيلمه کذاب نوم واخلو.

کذاب مسيلمه د حضرت ابوبکر صديق (رض) له خوا ووژل شو. او دده منونکي بېرته د اسلام مبارک

دين ته راوگرځېدل.
حضرت ابوبکر صديق (رض) مرتدانو ته په دې ټکو کې پيام واستاوه: ((بنمو نګي او مهربان لوی څښتن په نامه!

د لوی څښتن او د هغه د ستر استازي د خليفه له لوري د ابوبکر پيغام هر چا ته خاص دي، که عام مسلمين دي، که مرتدين. درود دې وي پر هغه چا چې د هدايت په لاره روان دی او له هدايته وروسته يې تياري او رندو لارو ته مخه نه ده کړې. زه واحد څښتن تعالي (ج) ستايم. او و ايم چې له هغه نه پرته بل خدای نشته او حضرت محمد (ص) د هغه بنده او استازی دی. په هغه څه چې راوړي يې دي او نازل شويدي ايمان لرم او هر څوک چې له منلو يې ډډه کوي، هغه کافر بولم او په وړاندې يې جهاد کوم.)) او ددې پيام په پورې برخې کې راغلي دي چې: (اما بعد لوی څښتن جل جلاله په حقه سره حضرت محمد (ص) د خلکو د اصلاح لپاره واستاوه. چې ډاروونکي او زبورې ورکوونکي وی. د الله پاک په اراده او غوښتنې سره خلک د هغه لور ته راوړولي او ټول انسانان له الله جل جلاله څخه وروړي لوی څښتن (ج) د هغه چا لاره سمه کړه چې د حضرت رسول کریم (ص) بلنه يې ومنله. او حضرت نبي کریم (ص) هغه وگړي چې له ده څخه يې مخ اړولي و. بېرته اسلام ته راوړول.

وروسته حضرت رسول اکرم په داسې حال کې چې د رب العزت امر يې پر ځای کړ خپل امت ته يې نصيحت وکړه او د لوی څښتن له لوري يې خپله دنده هغسې چې ښايي ترسره کړه او له دې فائدي نړۍ څخه يې رحلت وکړ....)

حضرت ابوبکر صديق (رض) هغه وگړي چې د زکات د فريضې له ادا کو لو څخه يې ډډه کو له هم اصلاح کړل. د مسلمانانو د حاکميت سيمه دحضرت ابوبکر صديق (رض) د خلافت په دوران کې شام (او سني سورني) او عراق ته ورسېده د بين النهرين د نيو لو لپاره يې د حضرت خالد بن ولید (رض) تر مشرۍ لاندې يو لښکر واستاوه. او هغه سيمې يې هم د اسلامي حاکميت په ولکې کې راوستې. د مسلمانانو د حاکميت د سيمو په پراخولو کې حضرت خالد بن ولید (رض) ډېره ستره او د قدر وړ ونډه درلوده.

د حضرت ابوبکر صديق (رض) د خلافت دوره دوه کاله او څو مياشتې وه او په ديارلسم هجري کال کې وفات شو.

په ټولګي کې فعاليت:

زده کوونکي دې په دوو ډلو وېشل شي. لومړۍ ډله دې د حضرت ابوبکر صديق (رض) د خلافت د پيل په اړه څرگندونې وکړي او دويمه ډله دې د حضرت ابوبکر صديق (رض) د لومړنۍ وينا په اړه خپل معلومات وړاندې کړي.


پوښتنې:

- د حضرت ابوبکر صديق (رض) د خلافت د دورې په اړه څه معلومات لرئ؟ وي ليکئ
- د حضرت ابوبکر صديق (رض) د لومړنۍ وينا په اړه خپل معلومات وليکئ.
- د ابوبکر صديق (رض) د خلافت په دوران کې کومې سيمې د مسلمانانو تر ولکې لاندې راغلې؟

له ټولګي څخه بهر فعاليت:

زده کوونکي دې له خپل ملا امام څخه د اسلام د لومړني خليفه حضرت ابوبکر صديق (رض) د ژوندانه په اړه نور معلومات ترلاسه کړي او هغه دې په ټولګي کې زده کوونکو ته ووايي.

د حضرت عمر فاروق (رض) د خلافت په اړه معلومات لری؟



بصره، د هغو ښارونو څخه ده چې د حضرت عمر فاروق (رض) د خلافت په دوره کې ودانه شو له

د حضرت ابوبکر صديق (رض) تر وفات وروسته، د خلافت دنده حضرت عمر فاروق (رض) ته ورسېده. نوموړی د مدينې منورې د ټولو مېشتو وگړو (انصارو او مهاجرينو) له خوا په يوه خو له او اتفاق د مسلمانانو په خلافت وټاکل شو. حضرت عمر فاروق بن خطاب (رض) د فجارو له جگړې نه څلور کاله د مخه په مکې مکره کې نړۍ ته راغې. دده شجره کعب بن لوی قرشي او بيا د بني عدې طايفې ته رسېږي. په ماشومتوب کې يې د خپل پلار پسر نه يو ول. د جاهليت په دوره کې يې د قریشو د استازي په توگه د خپل منځي نښتو د له مينځه وړلو لپاره د يوه مصلح او سفیر په توگه دنده ترسره کوله. په فصاحت او بلاغت کې يې ثاني نه درلود. له همدې امله يې په عربو کې ډېر ښک او ښه شهرت درلود. د حضرت رسول اکرم (ص) د بيعت نه شپږ کاله وروسته د اسلام په مبارک دين مشرف شو. او د حضرت نبي کریم (ص) له ډېرو نژدې پارانو څخه و. کله چې د حضرت ابوبکر صديق (رض) ناروغۍ شدد و موند. نو مسلمانانو د يوه خليفه په فکر کې شو. په دې اړه يې له پوهو خلکو او له خپلو دوستانو څخه د حضرت عمر فاروق (رض) په اړه پوښتنې کولې، ټولو له څه هيلې او غرضه پرته د زړه له کومې په رښتينې توگه حضرت فاروق (رض) تائيد او ده يوه ورځ يې په همدې اړه له حضرت عثمان (رض) څخه وپوښتل. ده په خواب کې وويل: تاسو له موږ ټولو څخه ډېر د حضرت عمر (رض) په اړه معلومات لری او ښه يې پېژنئ، سختگير دی خو باطن يې له څرگندې بڼې ډېر ښه دی. په موږ کې له عمر (رض) نه بل ډېر ښه څوک نشته.

د حضرت ابو بکر صديق (رض) له وصيت سره سم د خلافت چاري حضرت عمر فاروق (رض) ته وسپارل شوي. په وصيت پاڼه کې راغلي و د بنو نڪي او مهربان خداي (ج) په نامه:

ما عمر بن خطاب (رض) پر تاسو امير وټاکه. که چيرې يې نېکي وکړه او د بار او عدالت پر لاري ولاړ، دا هغه څه دي چې زه د هغه په اړه پوهېږم، او هغه فکر دی چې د هغه په اړه دي لږم، او که چيرې يې ظلم وکړ، حق ته يې بدلون ورکړ، زه په غيب نه پوهېږم زما نيت ښه دی او د هر چا چلند په هغه پورې اړه لري او هغوی چې تېري او نارو اکړي، پوه به شي چې پالېده يې څه ده.

د مسلمانانو سونې دوام موهي:

د حضرت ابو بکر صديق (رض) له وفات نه وروسته حضرت عمر فاروق (رض) د اسلام د دويم خليفه په توگه د چارو واکي په لاس کې واخيستي. د مسلمانانو فاتح لښکر د حضرت ابو بکر صديق (رض) په زمانه کې تر عواقي او د مسلمانانو دولت تر پور لو پورې ورسېد. د حضرت عمر فاروق (رض) د خلافت په دوران کې د ايران وضع معشمو شوه او متزلزله شوي و. تر هغه وروسته چې روميانو د جنادين په جگړې کې ماتې وخوړه، د مسلمانانو ځواکونه د ايران پر لور وخوځېدل. د ايران د جگړې لپاره د مسلمانانو د ځواکو نو مشر حضرت سعد بن ابې وقاص (رض) وټاکل شو. هغه په قاديسي کې له ايراني پوځونو سره مخامخ شو او هغوی ته يې سختې ماتې ورکړه. د قاديسي او جلوله سربېره نه وروسته حضرت سعد بن ابې وقاص د کوفي د ښار د جوړېدو بنسټ کېښود.

له يوې مودې وروسته د همدې ښار، چې درېيم ېړگود ډفع کو له، د مسلمانانو په لاس فتح شو. ساساني درېم ېړگود تېښتي ته مخه کړه. دغو جگړو څلور کاله دوام وموند چې په پای کې د نهاوند ښار د مسلمانانو لاس ته ورغی. مسلمانانو په دغې سونې باندې فتح الفتوح نوم کېښود. له دې جگړې وروسته ېړگود خراسان ته تېښته وکړه او په يو دېرشم هجري کال کې د يوه خراساني ژرنده گر لخوا ورژل شو.

لنډه دا چې د حضرت عمر فاروق (رض) د خلافت په لس نيمو کلو کې ډېرې ځمکې د مسلمانانو له خوا فتح شوې، چې پراخوالي يې د مصر له لويديځې برخې څخه نيولې بيا د افغانستان تر ختيځو برخو پورې رسېده. ددې دورې يوه بله مهمه چاره دا وه چې د مسلمانانو تاريخ د حضرت نبي کریم (ص) له هغه هجرت پيل شول چې له مکې نه يې د لومړي ځل لپاره رپه دايجي توگه هجرت وکړ. حضرت عمر فاروق (رض) د هجرت په ۲۳ کال کې د يوه مړي له خوا چې ابو لؤلؤ نومېده، د لمانځه داوا کو له په حال کې په شهادت ورسېد. دده د خلافت په دوره کې مسلمې امت له فوق العاده سواکالۍ او عدالت څخه برخمن و.

په ټولگي کې فعاليت:


ژمنکو ونکې ته پر دوو ډلو وېشل شې. لومړۍ ډله دې د حضرت عمر فاروق (رض) د ژوندانه په اړه معلومات ورکړي او دويمه ډله دې د هغې دورې دفتو حالتو په اړه معلومات ورکړي.

پوښتنې:

- حضرت عثمان (رض) د حضرت عمر فاروق په اړه حضرت ابو بکر صديق (رض) ته څه وويل؟
- حضرت ابو بکر صديق (رض) په خپل وروستني وصيت ليک کې څه ليکي و؟
- د فتح الفتوح په اړه څه معلومات لری؟ وي ليکي.

زده کوونکي دې د حضرت عمر فاروق (رض) د اخلاقو او فضايلو په اړه د خپلو ملا امامانو څخه پوښتنې وکړي او خپل معلومات دې په ټولگي کې ورايي.

ایاد حضرت عثمان (رض) د خلافت دوری د پېښو په اړه معلومات لری؟



د قرآن عظیم الشان یوه پاڼه

حضرت عثمان (رض) د عفان زوی، او له عام الفیل نه پنځه کاله د مخه په مکه مکهړه کي زیږیدلی دی. د سخاوت ساری یې نه و او د یوه رحیم او مهربان شخصیت څښتن و. د حضرت ابوبکر صدیق (رض) په واسطه د اسلام مبارک دین منلو ته وېشل شو، او مسلمان شو. هغه شتمن و او خپله شتمني یې د اسلام په لاره کي وکاروله. د بدر له غزا څخه پرته په ټولو غزاګانو کي یې ګډون وکړ. د حضرت عمر فاروق (رض) له شهادته څخه وروسته د مسلمانانو له مشورې سره سم په ۲۳ هجري کال کي د اسلام د دریم خلیفه په توګه وټاکل شو. د حضرت عثمان (رض) د خلافت په دورې کي د تړکېي زنایې برخې او د افریقي ځینې برخې په اسلامي واکمنۍ کي شاملې شوي. دغه راز په دې دوره کي د همدان، سکندريې او انډیاچان پغارتونه غلي کړای شول. د همدې خلیفه په وخت کي د حضرت معاویه (رض) په مشرۍ د سمندري ځواک تر نامه لاندې د سرتېرو یو ځانګړي ځواک رامنځته شو.

حضرت عثمان (رض) په خپل یوه لیک کي د وسله والو پوځونو مشرانو ته د عدالت او ولس سره د کړو وړو په اړه داسې ولیکل: «لوی څښتن (ج) خلک په حق سره پیدا کړي او له حقه پرته نور

خه نه منځي. حق واخلئ او حق وركړئ، امانت مه ځيانتوئ، د امانت بند مه شلوئ، كه نه د هغو كسانو په گناه كې به شريك او سئ چې له تاسو وروسته په همدې لاره ځي. په عهد او ترون وفا وكړئ، په يتيم او په هغه چا چې له تاسو سره په ترون كې شريك او گډ دى، ظلم او ناروا مه كړئ. هر څوك چې پر يتيم او شريك ظلم وكړي لوى ځښتن (ج) د هغه دښمن دى.

د قرانكريم ټولونه:

د حضرت عثمان (رض) د خلافت د مهال له ډېرو سترو كارونو نه يو هم د قران عظيم الشان ټولونه وه. قران شريف د ۲۳ كلو په اوږدو كې د وخت د غوښتنې له مخې پر حضرت محمد (ص) نازل شو. د قران كريم مبارك ايتونه به اصحابو كرامو خپلو حافظو ته سپارل او يا به يې د ونو په پوستكو يا هډوكو باندې ليكل. د مسلمانانو او كفارو ترمنځ له خو غزاگانو او جگړو وروسته يو شمېر قاريان په شهادت ورسېدل. ځكه نو دا اړتيا محسوسه شوه چې قران كريم راټول او تدوين شي.

د حضرت ابوبكر صديق (رض) د خلافت په دورې كې قران كريم د مصحف په توگه ټول كړل شوي و، خو د حضرت عثمان (رض) د خلافت په دوران كې قران شريف په كامل صورت د راويانو په واسطه د حضرت زيد بن ثابت (رض) تر نظر لاندې چې د وحې د كتابانو له ډلې و، په پوره څيړتيا راټول او و ليكل شو.

له نورو نسخو سره له مقابلې څخه وروسته حضرت عثمان (رض) حكم وكړ چې ټولې پخوانۍ نسخې دې له منځه يوړلې شي.

حضرت عثمان (رض) په اورياكلنۍ كې په خلافت وټاكل شو. او د خلكو دارامۍ او سوكالۍ لپاره يې ډبرې هڅې وكړې. حضرت عثمان (رض) دولس كاله خلافت وكړ او په ۳۶ هجري كال په داسې حال كې چې د پاك قران په تلاوت لگيا و. د يوه تن باغي له خوا په شهادت ورسېد.

په ټولگي كې فعاليت:

زده كوونكي دې په دوو ډلو و وېشل شي لومړۍ ډله دې د حضرت عثمان (رض) د شخصيت په اړه بحث وكړي او دويمه ډله دې د هغې دورې د سترو كارونو په اړه معلومات وركړي.

پوښتنې:

- د حضرت عثمان (رض) د شخصيت په اړه څه معلومات لري؟ وبې ليكي.
- پاك قران د اسلام د كوم خليفه په وخت كې راټول شو؟
- حضرت عثمان (رض) څو كاله خلافت وكړ؟

له ټولگي څخه بهر فعاليت:

زده كوونكي دې د خپل چاپيريال له ملا امامانو څخه د اسلام د دريم خليفه په اړه معلومات راټول او هغه دې په ټولگي كې خپلو ټولگيو الو ته و رابې.

د حضرت علي کرم الله وجهه خلافت څرنگه تېر شو ؟



د کوفې جومات

د حضرت علي (کرم الله وجهه) د خلافت مرکز

حضرت علي کرم الله وجهه د ابي طالب زوی، د عبدالطلب لمسی، د بني هاشم له قبیلې او د قریشو له قام څخه و. سربېره پر دې چې د حضرت محمد مصطفی (ص) د تره زوی و، د هغه زوم هم و. له هجرتنه یو وېشت کاله د مخه په مکې مکرمي کې وژېږېد. د قحطۍ په کال کې حضرت علي کرم الله وجهه د یوې مودې لپاره له حضرت نبي کریم (ص) سره و. وروسته له هغې چې حضرت رسول اکرم (ص) په نبوت مبعوث شو، حضرت علي کرم الله وجهه لس کلن و چې د اسلام په مبارک دین مشرف شو.

حضرت علي کرم الله وجهه د خلکو ترمنځ په عدل، باور، انصاف او د کاوت مشهور و. هغه وخت چې مشرکینو د حضرت محمد مصطفی (ص) پر کوبر غل وکړ، هغه مهال حضرت علي کرم الله وجهه د حضرت نبي کریم (ص) د خوب پر تخت وېده شو او په دې ترتیب مشرکین خپلې هیلې ته ونه رسېدل. د حضرت عثمان (رض) له شهادت څخه وروسته په ۳۶ هجري کال کې د مسلمانانو د یوې غونډې د پرېکړې پر بنسټ د اسلامي نړۍ د خليفه په توګه غوره او وټاکل شو. دې د ځینو مسلمانو مشرانو له خوا د یو لړ زیاتو ستونزو او مخالفتونو سره مخامخ شو. د همدغو مخالفتونو په پایله کې د مسلمانانو ترمنځ دوه د جنګونه پېښ شول، چې یو یې د جمل او بل یې د صفین په نامه یاد شوي دي.

د جمل جگړه:
دغه جنگ په بصري کې پېښ شو. په دې جنگ کې بې عايشې (رض) د حضرت محمد مصطفي (ص) مطهرې مېرمنې هم گډون کړی و. په دې جگړه کې بې عايشه (رض) په اوښ سپره وه، نو ځکه بې دغه جگړه جمل يا اوښ نومولې ده.

د صفين جگړه:
دغه جگړه د صفين په سيمې کې د حضرت علي کرم الله وجهه او حضرت معاويه (رض) ترمنځ په او و د دير شلم هجري کال کې پېښه شوه، او و د ورځې بې دوام وکړ. له هغه وروسته جگړه سره شوه او دوه تنه د خبرو اترو لپاره وټاکل شول. حضرت علي کرم الله وجهه حضرت ابو موسي اشعري (رض) د خپل استازي په توگه وټاکه او د حضرت معاويه (رض) له خوا عمرو بن العاص (رض) غوره شو. د خبرو اترو په پايله کې دواړه لوري په دې سلا شول چې حضرت علي کرم الله وجهه او حضرت معاويه (رض) دواړه له واکه لوري شي او په عوض بې يو درېم تن د مسلمانانو له خوا د خلافت لپاره وټاکل شي. حضرت عمرو (رض) حضرت ابو موسي اشعري (رض) ته وويل چې ولاړ شه او دغه پریکړه اعلان کړه. حضرت ابو موسي اشعري (رض) راغی او پرېکړه بې داسې اعلان کړه.
موږ پرېکړه وکړه چې حضرت علي کرم الله وجهه او حضرت معاويه (رض) دواړه له واکه لري کوو.
تاسې مسلمانان له خپله منځه يو بل څوک د خلافت لپاره غوره کوئ. له حضرت ابو موسي اشعري (رض) وروسته عمرو (رض) په خپل ځای ودرېد او ونيې ويل:

ای خلکو تاسو واورېدل، چې حضرت ابو موسي اشعري (رض) خپل یار لري کړ. زه هم د هغه یار لری کوم او د هغه پر ځای معاويه خلافت ته منصوبوم. په دې توگه د حضرت معاويه (رض) پلویانو خبرې اترې د ځان په گټه اعلان کړې.

د خوارجو خړگند بدل:

دا یو د بله پېښه ده چې د صفين له جگړې څخه وروسته واقع شوه. خوارج سیاسي عقیدتي ډله وه چې د اسلام په سیاسي او ټولنیز تاریخ کې یې ونډه درلوده. دوی د حضرت علي کرم الله وجهه له پلویانو څخه و، او پر هغه تړون بې نښه (اعتراض) درلوده چې حضرت علي کرم الله وجهه له حضرت معاويه (رض) سره د خبرو اترو لپاره کړې و. دوی له دې نښه کې څخه وروسته د حضرت علي کرم الله وجهه د یارانو له ډلې څخه ووتل او په همدې بنسټ په خوارج معروف او مشهور شول.

حضرت علي کرم الله وجهه په عمومي توگه پښه کاله د مسلمانانو خلافت وکړ. دهجرت په څلور پېښم کال د خوارجو د طایفې د یو تن له لوري چې عبدالرحمن بن ملجم نومېده، ټپي او دوه ورځې وروسته د هغو ټپونو له امله په شهادت ورسېد. او په دې ډول د راشدينو خلفاوو دوران هم پیل ته ورسېد.

په ټولگي کې فعالیت:

زده کوونکي دې په دوو ډلو ووېشل شي. لومړۍ ډله دې د حضرت علي کرم الله وجهه د شخصیت په اړه خپل معلومات و اېښي. او دویمه ډله دې د صفین د جگړې په اړه معلومات له خپلو ټول لگښوالو سره شریک کړي.

پوښتنې:

- د حضرت علي کرم الله وجهه د کورنۍ، او په خپله د ده د شخصیت په اړه څه معلومات لرئ؟ بیان یې کړئ
- د جمل د جگړې په اړه څه معلومات لرئ؟ وی، لیکئ.
- خوارج څوک و؟ خپل معلومات ولیکئ.
- له ټولگي څخه بهر فعالیت:

زده کوونکي دې هریو د خپل منل امام څخه د حضرت علي کرم الله وجهه د شخصیت په اړه معلومات ترلاسه کړي او بیا یې په ټولگي کې خپلو ټول لگښوالو ته وړاندې.

ایا د امويانو د خلافت د پیل په اړه معلومات لری؟



د امير معاويه له دوري مسكوكات

په پخواني لوست کي راغلي و چي حضرت علي کرم الله وجهه د يوه تن خواجه له خوا په شهادت ورسېد. په دې مهال کي د شام اوسېدونکي د حضرت معاويه (رض) په شاوخوا راتول او يونوی مرکز يې جوړ کړ. حضرت معاويه (رض) د ابو سفیان (رض) زوی او د حوږ لمسی و. له هجرتنه پنځلس کاله د مخه په مکي مکرمي کي زېږېدلی دی. دده پلار ابو سفیان د مخه تر دې چي مسلمان شي د حضرت محمد (ص) د ډېرو کلکو مخالفانو له ډلې شمېرل کېده. د ابو سفیان له مسلمانيدو سره د ده ميرمن او اولادونه هم د اسلام په مينين دين مشرف شول.

حضرت معاويه دروېشت کلن و چي حضرت محمد (ص) هغه د خپل کلب په توگه وټاکه. د حضرت ابوبکر صديق (رض) د خلافت په زمانه کي د حضرت معاويه (رض) وروړنيزېد بن ابو سفیان د شام سرلښکر و. له هغه سره په شام کي ډېر شمېر بني اميه استوگن شول. د حضرت عمر فاروق (رض) د خلافت په دوران کي د

شام اداره معاويه بن ابو سفیان (رض) ته سپارله شوې وه. د حضرت عثمان (رض) په زمانه کې بهي هم د والي په توگه خپلې دندې ته دوام ورکړ. د حضرت علي کرم الله وجهه د خلافت په پيل کې حضرت معاويه (رض) بيعت ونه کړ چې په پايله کې د صفين جنگ پېښ شو.

حضرت معاويه (رض) د امويانو د خلافت بنسټ کېښود. شل کاله بهي خلافت وکړ او په شپېتم هجري کال کې مړ شو. د معاويه له مړينې څخه وروسته بهي لويه امپراتوري په ميراث پاتې شوه، چې ختيځې پولې بهي له هندوچين څخه پيلېدې او په لويديځ کې تر فرانسې او هسپانيې پورې رسېدې. له ده څخه وروسته د ده زوی يوزيد بن معاويه (رض) د چارو واکي په لاس کې ونيوې. او د هغه د واکمنۍ دوران په يو شپېتم هجري کال کې د کربلا غميزه پېښه شوه. په دې جنگ کې د حضرت محمد مصطفي (ص) لمسی حضرت حسين (رض) او د هغه ياران په شهادت ورسېدل. له يزيده څخه وروسته د دې کورنۍ يو شمېر کسانو د چارو واکي په لاس کې درلودې. دغه کورنۍ تر يو سلو دوه دېرش هجري کاله پورې د اسلامي خلافت پر سيمو حکومت وچلاوه.

مروان د دې لړۍ وروستۍ حکمران و. چې له ۱۲۷ نه تر ۱۳۲ هجري کاله پورې بهي د اسلامي امپراتورۍ پر ځمکو حکومت وچلاوه. په پای کې ابو مسلم په يوه برخلیک جوړوونکي پاڅون سره د امويانو لړۍ ته د پای ټکی کېښود، چې په راتلونکي لوست کې به بهي ولولو.

په ټولگي کې دننه فعاليت:

زده کوونکي دې په دوو ډلو وېشل شي. لومړۍ ډله دې د حضرت معاويه (رض) د شخصيت په اړوند خبرې وکړي او دويمه ډله دې په دې کورنۍ پورې د تړلو مهمو پېښو په اړه څرگندونې وکړي.

پوښتنې:

- د امير معاويه د شخصيت په اړه څه معلومات لرئ؟ وښاي ليکئ.
- د کربلا خواشينيو ونکې غميزه پېښه څه مهال پېښه شوه؟ خپل معلومات وليکئ.
- د امويانو پر ضد د پاڅون په اړه څه معلومات لرئ؟ وښاي ليکئ.

له ټولگي څخه بهر فعاليت:

زده کوونکي دې د کربلا د پېښې په اړه د خپلو جوماتو نه له امامانو څخه پوښتنه وکړي او بيا دې همدغه معلومات په ټولگي کې دننه له خپلو ټولگيو الو سره شريک کړي.

ايا يو هېږئ چې دامويانو خلافت څرنگه راوړځېد؟



اموی جومات په دمشق کې

يو شمير اموي خلفا و الهي احكامو ته پاملرنه درلوده چې له دې ډلې څخه كولاى شو حضرت عمر بن عبدالعزیز (رض) ته اشاره وكړو، خو يو شمير نور يې رعايا و ته په مادي او معنوي لحاظونو لكه څرنگه چې بنياني هغسې پاملرنه ونه كړه.

د امويانو پر ضد پاڅونونه په بيلابيلو كچو د واكمنۍ په لړې او نږدې ځايونو كې پيل شول. د امويانو پر ضد دغه خوځښتونه او پاڅونونه هغه مهال خپلې لورې پورې ته ورسېدل چې ابو مسلم خراساني د عباسيانو په مرسته د پاڅون زمينه برابره كړه. ابو مسلم له هره مخكې د عباسيانو پاملرنه ځان ته راواړوله. او بيا يې د اسلامي خلافت پر ضد په ختيځ په تېره بيا په خراسان كې پاڅون پيل كړ او تر بغداد پورې يې د امويانو ټولو پولويانو ته ماتي وركړه. د امويانو يو شمير پولويان د څه ټينگار پرته پاڅون كړونكو ونكړه ته تسليم شول.

د هرات، فوشنگ، بلخ، تالقانو او نورو سيمو خلک د ابو مسلم په امر تر دمشق پورې د پرله پسې بريد په حال کې ورسېدل. هلته يې د لوړو دېوالونو او پياوړو برجونو پر سر تورنګي بېرغونه وريول، په دې حالت کې عباسيانو د ابو مسلم ملاتړ درلود په دې توګه ابو العباس په (۱۳۶ هـ) يو سلو دوه دېرشم هجري کال د خلافت چارې په خپل لاس کې ونېولې.

کله چې خلافت ابو العباس سځاح ته ورسېد، خپل تره عبدالله بن علي ته يې دنده وسپارله چې د اموي کورنۍ وروستي خليفه مروان تعقيب کړي. عبدالله هغه تر موصل پورې وڅاره او هلته هم چې کوم جنگ پېښ شو، مروان ماته وخوره او حوران ته وتښتېد. بيا يې دمشق او فلسطين ته تښتېته وکړه. ابو العباس خپل تره ته لارښوونه وکړه چې د مروان د تعقيب چارې صالح ته وسپاري. صالح، مروان د مصر د بومير نومي کلي پورې وڅاره. هلته يې ونيو او وېي واژه. په دې توګه عباسي دوره پيل شوه چې په راتلونکو لوستونو کې به يې ولولو.

په ټولګي کې دنده فعاليت:

زده کوونکي دې په دوو ډلو وويشل شي. لومړۍ ډله دې د امويانو د نيمګړتياوو په اړه خبرې وکړي او دويمه ډله دې د خراساني ابو مسلم د پاڅون په اړه لازم معلومات په ټولګي کې ووايي.

پوښتي:

- خراساني ابو مسلم څوک و؟ خپل معلومات وليکئ.
- د امويانو په ضد پاڅونونه له کومه ځايه پيل شول؟ په دې اړه خپل معلومات وليکئ.
- اموي وروستنی حاکم څوک و او څنګه وژل شو؟

له ټولګي څخه بهر فعاليت:

زده کوونکي دې د خپلو مشرانو نه د ابو مسلم په اړه پوښتنه وکړي او خپل معلومات دې په ټولګي کې له نورو سره شريک کاندې.

آيا پو هيرئ چي له امويانو نه عباسيانو ته څو اک خرنگه و ليريديد ؟



د سامرا تاريخي ودانۍ په عراق كې، د عباسيانو د دورې يوه نامتو اښده

ابومسلم خراساني برسېره پر دې چې د يو شمېر عجمو له مرستې او ملاتړ څخه برخمن و ، يو مډېر او باخبره سړي هم و. د تالقانو، بلخ او هرات خلک يې په مرو کې سره راټول کړل. ددې ترڅنگ يې هڅه وکړه چې د عربو په تېره د عباسيانو مرسته هم ترلاسه کړي. له همدې امله يې د عباسيانو له مشرانو سره چې هغوی هم د امويانو پر ضد په تبليغاتو بوخت و، اړيکې ټينګې کړې. عباسيانو چې په پټه د خلکو بلنه تنظيموله، هڅه يې کوله چې نظامي ځواک هم ولري، چې د امويانو واک پکې ته ورسوي. هماغه و و چې د عباسيانو پاملرنه ابومسلم ته واوښته، د عباسيانو سره د اړيکو او ژمنو له امله د ابو مسلم لښکر په دمشق بريد وکړ د امويانو د وروستي خليفه مروان څو اکو نه يې د واک له گټۍ راوېرځول، او د چارو واگي يې د آل عباس کورنۍ ته وسپارلې.

عباسي دولت پنځه پيړۍ په اسلامي ځمکو حکومت وکړ. ددې کورنۍ لومړني خليفه ابو العباس (سفاح) و. چې په ۱۳۲ هجري کال کې يې د چارو د واگي په لاس کې ونیولې. نوموړی تر ۱۳۶ هجري کاله پورې پر اسلامي امپراتورۍ واکمني وکړه. د ابوالعباس سفاح پلار د امويانو په مخالفت کې ډېر ربړونه وگاډل. هغه د خپلې مړينې پر مهال د امويانو پر ضد فعاليتونه او په بلنې پورې مربوطې چارې خپل زوی ابراهيم

ته چي په امام ملقب و، و سپارلې. امام وروسته د مروان په لاس مسموم شو او په محبس کې يې له نړۍ سترگې پټې کړې.


ابو العباس د جمعي په ورځ پر منبر باندې خپله لومړنۍ وينا خلکو ته واوروله، په دې توگه له ده څخه خلک خوښ شول او ده ته يې وويل چې د حضرت رسول اکرم (ص) مبارک سنت دې بيا ژوندي کړ. ده د دې وينا په ترڅ کې د حضرت نبي کریم (ص) له فضايلو څخه خبرې وکړې او د امويانو له ظلمونو او بديو څخه يې يادونه وکړه، چې له ډېرو وگړو، په تېره

تېره د نبوت له درنې او پتمنې کورنۍ، سره يې کړې وي. دا يې هم زياته کړه چې امويانو په زور، دوکې او چل ول اسلامي خلافت غصب کړي و.

د عباسيانو واکمني تر ۶۵۶ هجري کاله پورې وغځېده. د پنځو پېړيو په اوږدو کې ددې کورنۍ څو تنه واکمنان د واک پر گدۍ کېناستل. په دې دورې کې ډېرې پېښې رامنځ ته شوې يوه يې د ابو مسلم وژنه وه چې د منصور د حکومت په دورې کې ترسره شوه.

وروسته له منصور څخه کابو ۳۶ تنه يو په بل پسې خلافت ته ورسېدل، چې د يو شمېر مشهورو کسانو نومونه يې په جدول کې لوستلای شئ:

ددې کورنۍ وروستۍ خليفه ابو احمد المستعصم بالله و چې د چينگيزيانو د يرغلونو له امله د واک له گدۍ راوېرځېد.



د عباسي خليفه گانو نومونه او د هغوی د واکمنۍ مهال

په ټولگي کې فعاليت:

زده کوونکي دې په دوو ډلو وېشل شي. لومړۍ ډله دې د ابو مسلم په اړه معلومات ورکړي او دويمه ډله دې د ابو مسلم د وژل کېدو په اړه خپل معلومات له نورو سره شريک کولای.

پوښتنې:

- د خراساني ابو مسلم د کارونو په اړه څه معلومات لرئ؟ ونې لیکئ.
- ابو العباس (سناخ) څوک و؟ خپل معلومات وليکئ.
- خراساني ابو مسلم څرنگه وژل شو؟ ونې لیکئ.

له ټولگي څخه بهر فعاليت:

زده کوونکي دې د خپلې سيمې له پوهانو او مشرانو څخه د امويانو نه عباسيانو ته د واک د لېږد په اړه معلومات ترلاسه کړي او بيا دې همدغه مطالب په ټولگي کې دننه خپلو ټولگيو الو ته وولي.

د عباسيانو خلافت څرنگه راوپرځيد؟



د عباسيانو د دورې يوه سکه

له هغه وروسته چې ابومسلم وژل شو يو ډېر شمېر سيمه ييز ځواکونه په تېره د اسلامي امپراتورۍ د ختيځو برخو واکمنان پر عباسيانو يې باوره شول. په هرات، سيستان، بلخ او نورو ځايونو کې يو شمېر محلي حاکمانو مخالفت ته مخه کړه. دغه مخالفتونه هغه مهال خپلې لورې پورې ته ورسېدل چې د هارون الرشيد د زامنو مامون او امين ترمنځ د مخالفتونو له امله لويه ستونزه جوړه شوه. د هرات خلک او فوشنجي طاهر د مامون په پلورۍ راپاڅېدل. هغوی غوښتل له يوې خوا د ابومسلم کسان واخلې او له بله پلوه د بغداد په ادارې او اسلامي خلافت کې د غير عربو ونډه او ارزښت زيات کړي.

د عباسي خلفاو په وروستيو مهالونو کې داسې کسان واک ته ورسېدل چې پرته له مړو چرچو يې نور کار نه درلود. د دې کورنۍ د راپرځېدو په اړه کوډاي شو يو لړ زيات لاملونه په گوته کړه،

د بېلگې په توگه:

- په خلکو باندې ظلم او د وعدو نه پر ځای کول: عباسيانو له خپلې کورنۍ نه پرته له خپلو نور و پلويانو سره وفا نه کوله چې يوه نمونه يې له ابو مسلم سره ناروا چلند و.
- د عباسيانو پر ضد يوشمېر پاڅونونه: د عباسي خلافت په بېلابېلو برخو کې د خپلواکۍ لپاره د سيمه ييزو واکمنانو پاڅونونو، د عباسيانو دولت کاواکه کړ.
- د عباسي خليفه گانو بې کفايتي: د عباسي کورنۍ په وروستيو کلونو کې داسې کسان واک ته ورسېدل چې د خلکو له ځورونې، مزدو چرچو او اخلاقي فسادونو څخه يې پرته نور څه کار نه و.

- د پياوړي مرکزي نشتوالي: عباسي خليفه گانو د خلافت د دوام لپاره نه څه پوهه او نه جرئت درلود. هر سيمه ييز امير کو لاي شول چې خليفه و وېروي او په خپله گټه يې وکاروي.
- په دې توگه د اسلامي امپراتورۍ د وېش او تړپه کېدو غوښتنې زياتې شوې، خو هغه څه چې په پرېکنده توگه د عباسيانو د دولت د راپرځېدلو لامل وگرځېد هغه د نيز او سيلاب په توگه د هلاکو تر ادارې لاندې بغداد ته د مغولي لښکرو رسېدل و، چې په پايله کې يې عباسي خلافت ته ترېنځو پيړيو واکمنۍ وروسته د پای ټکۍ کېښود.

په ټولگي کې فعاليت:

زده کوونکي دې په دوو ډلو و وېشل شي. لومړۍ ډله دې د عباسيانو د وروستيو کلونو په اړه معلومات ورکړي او دويمه ډله دې د عباسيانو د راپرځېدلو د لاملونو په اړه خبرې وکړي.

پوښتنې:

- په عباسي دولت کې لومړني مخالفتونه څنگه پېل شول؟
- پر عباسيانو وروستۍ گذارد کومو ځواکونو له لوري وشو؟ بيان يې کړئ.
- د عباسيانو په راپرځېدو کې کوم لاملونه مهم او ټاکونکي و؟ لړليک يې وليکئ.

له ټولگي څخه بهر فعاليت:

زده کوونکي دې د فرسنيچي طاهر په اړه له خپلو مشرانو پوښتنه وکړي او خپل معلومات دې په ټولگي کې و اوښي.

د ا و م تو لگي د تاريخ د مضمون اصطلاحات (گرني)

الف:

اورتون: د زردشتيانو عبادت ځای او هغه ځای چې د عبادت لپاره اوړ پکې بلېږي.

ارشيف: د پخوانيو ليکنو ساتنځای.

اټين: مذهب، دين: او کله هم د قانون په توگه راغلی دی.

اساطيرو: داستانونه، کيسې: هغه تاريخ چې پر شفاهي رواياتو او داستانونو ډوډه لگوي، همدغسې مطالبو ته اساطيري تاريخ ويل کېږي.

سکندر په: يوناني تم ځای، نظامي عسکري ځای، هغه سيمه چې د يونانيانو او په ځانگړې توگه د سکندر له خوا جوړه شوې ده.

ابداعات: نوي جوړ شوي، نوي بدلونونه. هغه څه چې په پخواکې معمول نه وي او په نوي بڼه وړاندې شي. العباد بالاله: پناه وړو د لوی څښتن حضور ته.

انصار: په لغت کې د مرسته کوونکو په معنا ده او په اصطلاح کې د مدينې هغو وگړو ته ويل کېږي چې د مکې له کډوالو سره يې مرسته وکړه او له هغوی يې تور د هرکلی وکړ.

ارتداد: له دين نه اړيښته. هغه کسان چې د اسلام له مابين دين څخه اوښتي و، مرتد گڼل کېدل. وينا هغه کسان چې د اسلام له مابين دين څخه اوښتي و، مرتد گڼل کېدل.

ب:

لرغونپوهنه: لرغونپوهنه: هغه پوهنه ده چې له تاريخه دمخه دوران تر څېړنې لاندې نيسي او مطالعه کوي. بلر: مدينې ته نږدې يو غر دی.

بعثت: په رسالت مامور کېدل يا ژوندي کېدل.

بروژ: برنجي وسايل: (د مس او قلعي ترکيب او گډون دی).

بودا: گوتاما يا د بودايي دين لارښود.

بوديستوا: د بودا منونکي، هغه کسان چې د بودا کېدلو په مرحلې کې دي. ت:

کلپږه: (جنتري): د ورځو، مياشتو او کلونو دقيقه شمېرنه.

ج:

جېحون: د امو سيند

جمل: اړين، د جمل جگړه، هغه جگړه چې په هغې کې بې بې عايشه (رض) پر اوښ سپره وه.

ح: حجه الوداع: د حضرت نبي کریم (ص) وروستی حج.
حماسي: هېوادني، جنگي، غورځنګي.

خ: خرافات: هغه کړه وړه چې له شريعت، عقل او منطق څخه لرې وي.
خوارج: وتلي، هغه ډله چې د صفین په جنگ کې يې د هغه حکميت مخالف کاوه چې د حضرت علي کرم الله وجهه او معاويه له لوري منل شوي وو.

م: ماقبل تاريخ: له تاريخ څخه د مخه.

منبع: ماخذ: سرچينه او هغه اثار چې په کتاب ليکني کې د ليکوال له خوا تر استفادې او گټې لاندې نيول کېږي.

موزيم: د لرغونو او تاريخي اثارو ساتنځای.

د: درج: ثبت او ليکنه.

ر: رب النوع: د انسان له لوري جوړه شوې الهه، بت پالنه.

س: سامانه: جوړول، تنظيمول، په لرغوني زمانې کې د اريايي وگړو عمومي جشن لکه د نوروز جشن او د بزرگ جشن.

سيحون: د رود تگ لوري او په تاجکستان کې د سیر دریا نوم دی.

سبک: شپوه، لاره، طريقه، تگ لاره.

ش: شرک: له لوی څښتن سره شریک راوړل. بت پرستي. او په يوه خدای باندې باور نه لرل.

ص: لاکي صندوق: دغه صندوق چې له لرگي څخه جوړ شوي او د لاک په مټ چې يوه کيمياوي ماده ده، پوښل شوي وي.

صفین: په شام کې د یوه ځای نوم، چې په عین حال کې د حضرت علي کرم الله وجهه او د امیر معاویه ترمنځ جگړه هم همدلته پېښه شوې ده.

ع: هندي عاج: د هندي پیالونو هغه غاښونه چې ظرفه اثار ورڅخه جوړېږي.
عام الفیل: د فیل کال په اعرابو کې یو کال د فیل په نامه مشهور و له هجرت ۵۳ کاله مخکې کال.

د حوا غار: د مکې مکرمې په یوې سیمې کې یوه سمځه وه چې هلته به حضرت رسول اکرم (ص) د لوی څښتن په ذکر او عبادت لگيا و.

غزا: په لغت کې د جنگ په معناه ده او په اصطلاح کې هغه جنگ ته ویل کېږي چې له مسلمانانو نه د دفاع او د اسلام د خپرېدا او پراختیا لپاره یې صورت موندلې وي.
غزوه: هغې جگړې ته وایي چې د حضرت محمد (ص) په گډون پېښه شوې وي.

ف: فرعون: د Paare له توري او کلمې څخه اخیستل شوي او د مصری پاچاهانو لقب و. چې په پخواني مصر کې دغه توري استعمالېده.

ق: قلمرو: جغرافیایي محدوده. د واک لاندې سیمه. د دولتي واکمنۍ حدود او سیاسي واکمني.
ک:

ډبرلیک: په ډبره لیکل شوی مطلب، هغه لیکنه چې په ډبرې کې حک او کیندل شوي وي او په عامه معنا لیکنه.

گ: گانها: د زردشت نصیحتونه یا د سپین تمان پندونه (نصیحتونه)

م: مسکوکات: د سکو ټولگه. فلزي سیکې.
 مزج: یو ځای کېدل. گډ کېدل. یو له بل سره یو کېدل.
 د مزج توری او کلمه په تاریخ کې هغو مدنیتونو ته استعمال شوې ده چې سرچینه یې بېله او لاس ته راوړنې
 یې یو ډول وي او په عامه معنا یو ځای کېدنې ته هم ویل کېږي.
 مشرکین: هغه وگړي او کسان چې له لوی څښتن سره شریک راوړي.
 و:

وحدانیت: په یوه او واحد څښتن تعالي باندې ایمان او باور لرل.
 ویدي: د اریایانو د سرودونو څلور کتابونه دي چې له ریگ ویدا، اتهرو ویدا، ساما ویدا او ویجورو ویدا
 څخه جوړ دي. د ویدا او ویدي توری او کلمه د پوهې او تیز هوښۍ په معنا هم کارول شوې ده.

Get more e-books from www.ketabton.com
Ketabton.com: The Digital Library